



# ಕರ್ನಾಟಕ ರಾಜ್ಯಪತ್ರ

ಅಧಿಕೃತವಾಗಿ ಪ್ರಕಟಿಸಲಾದುದು

ಸಂಪುಟ - ೧೫೬ Volume - 156	ಬೆಂಗಳೂರು, ಸೋಮವಾರ, ೦೫, ಏಪ್ರಿಲ್, ೨೦೨೧ (ಚೈತ್ರ, ೧೫, ಶಕವರ್ಷ, ೧೯೪೩) BENGALURU, MONDAY, 05, APRIL, 2021 (CHAITHRA, 15, SHAKAVARSHA, 1943)	ಸಂಚಿಕೆ ೫೩ Issue 53
-----------------------------	---	-----------------------

## ಭಾಗ ೫

ಸರ್ಕಾರದ ಮತ್ತು ಖಾಸಗಿ ಜಾಹೀರಾತುಗಳು, ಲೋಕಸೇವಾ ಆಯೋಗದ  
ಜಾಹೀರಾತುಗಳು, ನೇಮಕಾತಿ ಸಮಿತಿಗಳ ಜಾಹೀರಾತುಗಳು

ಕರ್ನಾಟಕ ಸರ್ಕಾರ

ಕರ್ನಾಟಕ ಭವನ

ನಂ.10, ಕೌಟಿಲ್ಯಮಾರ್ಗ, ಚಾಣಕ್ಯಪುರಿ, ನವದೆಹಲಿ-110021

ಸಂಖ್ಯೆ:ಕೆಬಿ/01/ಕೆ.ಇ.ಎಸ್/2021

ದಿನಾಂಕ: 20.02.2021

## ಅ ಧಿ ಸೂ ಚ ನೆ

- ನವದೆಹಲಿಯ ಕರ್ನಾಟಕ ಭವನದಲ್ಲಿನ ಈ ಕೆಳಕಂಡ “ಗ್ರೂಪ್-ಸಿ” ಮತ್ತು “ಗ್ರೂಪ್-ಡಿ” ವೃಂದದ ಹುದ್ದೆಗಳನ್ನು (ಉಳಿಕೆ ಮೂಲ ವೃಂದದ - 25 ಮತ್ತು ಹೈದ್ರಾಬಾದ್ ಕರ್ನಾಟಕ ವೃಂದದ - 07) ಕರ್ನಾಟಕ ಭವನ (ಆತಿಥ್ಯ ಸಂಸ್ಥೆಯಲ್ಲಿನ ಕೆಲವು ಹುದ್ದೆಗಳಿಗೆ ನೇಮಕಾತಿ - ಕರ್ನಾಟಕ ಭವನ (ವಿಶೇಷ) ನಿಯಮಗಳು, 2020 ರನ್ವಯ ನೇರ ನೇಮಕಾತಿ ಮುಖಾಂತರ ಭರ್ತಿ ಮಾಡಲು ಅರ್ಹ ಅಭ್ಯರ್ಥಿಗಳಿಂದ ಅರ್ಜಿಗಳನ್ನು ಆಹ್ವಾನಿಸಿದೆ. ಸದರಿ ಅರ್ಜಿಗಳನ್ನು ಆನ್‌ಲೈನ್ ಮೂಲಕ ಮಾತ್ರ ಸಲ್ಲಿಸಲು ಅವಕಾಶವಿರುತ್ತದೆ.

## 2. ಹುದ್ದೆಗಳ ವರ್ಗೀಕರಣ :

ಕ್ರಮ ಸಂಖ್ಯೆ	ಹುದ್ದೆ ಹಾಗೂ ವೇತನ ಶ್ರೇಣಿ	ವೃಂದ	ಉಳಿಕೆ ಮೂಲ ವೃಂದ	ಹೈದ್ರಾಬಾದ್ - ಕರ್ನಾಟಕ ವೃಂದ	ಒಟ್ಟು ಹುದ್ದೆಗಳು
1	ಸಹಾಯಕ ವ್ಯವಸ್ಥಾಪಕರು (ರೂ.27650-52650)	ಗ್ರೂಪ್-ಸಿ	01	01	02
2	ಸ್ವಾಗತಕಾರರು / ದೂರವಾಣಿ ಪ್ರವರ್ಧಕರು (ರೂ.21400-42000)	ಗ್ರೂಪ್-ಸಿ	02	01	03
3	ಕಿಚನ್ ಮೇಟ್ (ರೂ.17000-28950)	ಗ್ರೂಪ್-ಡಿ	07	02	09
4	ಪ್ಯೂನ್-ಕಂ-ವಾಚ್‌ಮನ್ (ರೂ.17000-28950)	ಗ್ರೂಪ್-ಡಿ	05	01	06

5	ಗಾರ್ಡನ್-ಕಂ-ಸ್ವೀಪರ್ (ರೂ.17000-28950)	ಗ್ರೂಪ್-ಡಿ	02	--	02
6	ರೂಂ ಬಾಯ್ / ಬೇರರ್ (ರೂ.17000-28950)	ಗ್ರೂಪ್-ಡಿ	08	02	10
	ಒಟ್ಟು		25	07	32

- ಮೇಲ್ಕಂಡ ಹುದ್ದೆಗಳ ವರ್ಗೀಕರಣದ ವಿವರಗಳನ್ನು ಅನುಸೂಚಿಯಲ್ಲಿ ತೋರಿಸಲಾಗಿದೆ. ಈ ಹುದ್ದೆಗಳ ಸಂಖ್ಯೆ ಮತ್ತು ವರ್ಗೀಕರಣವು ಅನಿವಾರ್ಯ ಸಂದರ್ಭದಲ್ಲಿ ಬದಲಾವಣೆಗೆ ಒಳಪಟ್ಟಿರುತ್ತದೆ.
- ಸದರಿ ಹುದ್ದೆಗಳಿಗೆ ಆಯ್ಕೆಯಾಗುವ ಅಭ್ಯರ್ಥಿಗಳು ಕರ್ನಾಟಕ ಭವನ, ನವದೆಹಲಿ ಇಲ್ಲಿಯೇ ಕಾರ್ಯನಿರ್ವಹಿಸಬೇಕಾಗಿರುತ್ತದೆ.
- ಪಿಂಚಣಿ ಸೌಲಭ್ಯ : ಸರ್ಕಾರದ ಆದೇಶ ಸಂಖ್ಯೆ:ಎಫ್ ಡಿ(ಎಸ್ ಪಿ ಎಲ್)04 ಪಿ ಇ ಟಿ 2005, ದಿನಾಂಕ:31-3-2006 ಮತ್ತು ಅದರ ತಿದ್ದುಪಡಿಗಳನ್ವಯ ಇರುತ್ತದೆ.

### 3. ಅರ್ಜಿ/ಶುಲ್ಕ ಸ್ವೀಕೃತಿ ಕಾಲಮಿತಿ:

ಅರ್ಜಿ ಸಲ್ಲಿಸಲು ನಿಗದಿಪಡಿಸಿರುವ ಪ್ರಾರಂಭಿಕ ದಿನಾಂಕ	22.02.2021
ಅರ್ಜಿ ಸಲ್ಲಿಸಲು ಕೊನೆಯ ದಿನಾಂಕ	31.03.2021
ಶುಲ್ಕ ಪಾವತಿಸಲು ಕೊನೆಯ ದಿನಾಂಕ	07.04.2021
ಪ್ರಾವೀಣ್ಯತೆ ಪರೀಕ್ಷೆ/ದಾಖಲಾತಿ ಪರಿಶೀಲನೆ ದಿನಾಂಕ	ನಂತರ ತಿಳಿಸಲಾಗುವುದು

**ವಿಶೇಷ ಸೂಚನೆ :** ಅಭ್ಯರ್ಥಿಗಳು ಅರ್ಜಿಯಲ್ಲಿ ಕೋರಿರುವ ಎಲ್ಲಾ ಮೀಸಲಾತಿ ಪ್ರಮಾಣ ಪತ್ರಗಳನ್ನು ಅರ್ಜಿ ಸಲ್ಲಿಸಲು ನಿಗದಿಪಡಿಸಿದ ಕೊನೆಯ ದಿನಾಂಕ:31.03.2021 ರೊಳಗೆ ಜಾಲ್ತಿಯಲ್ಲಿರುವಂತೆ ಅಧಿಸೂಚನೆಯ ಅನುಬಂಧದಲ್ಲಿ ಸೂಚಿಸಿರುವ ನಮೂನೆಗಳಲ್ಲಿಯೇ ಕಡ್ಡಾಯವಾಗಿ ಪಡೆದಿಟ್ಟುಕೊಂಡಿರತಕ್ಕದ್ದು.

### 4. ಶುಲ್ಕ :

ಸಾಮಾನ್ಯ ಅರ್ಹತೆ ಹಾಗೂ ಪ್ರವರ್ಗ 2(ಎ), 2(ಬಿ), 3(ಎ), 3(ಬಿ)ಗೆ ಸೇರಿದ ಅಭ್ಯರ್ಥಿಗಳಿಗೆ	ರೂ.200/- ಅಂಚೆ ಕಛೇರಿ ಶುಲ್ಕವನ್ನು ಪ್ರತ್ಯೇಕವಾಗಿ ಪಾವತಿಸಬೇಕು.
ಪರಿಶಿಷ್ಟ ಜಾತಿ, ಪರಿಶಿಷ್ಟ ಪಂಗಡ, ಪ್ರವರ್ಗ-1 ಹಾಗೂ ಅಂಗವಿಕಲ ಅಭ್ಯರ್ಥಿಗಳಿಗೆ	ಶುಲ್ಕ ಪಾವತಿಯಿಂದ ವಿನಾಯಿತಿ ಇದೆ

- ಅಭ್ಯರ್ಥಿಗಳು ಒಂದಕ್ಕಿಂತ ಹೆಚ್ಚು ಹುದ್ದೆಗಳಿಗೆ ಅರ್ಜಿ ಸಲ್ಲಿಸಲು ಇಚ್ಛಿಸಿದಲ್ಲಿ, ಪ್ರತಿ ಹುದ್ದೆಗೆ ಪ್ರತ್ಯೇಕವಾಗಿ ಅರ್ಜಿ ಸಲ್ಲಿಸಿ ಶುಲ್ಕವನ್ನು ಪಾವತಿಸತಕ್ಕದ್ದು.
- ಅಭ್ಯರ್ಥಿಗಳು ನಿಗದಿಪಡಿಸಿದ ಶುಲ್ಕವನ್ನು ಕಡ್ಡಾಯವಾಗಿ ಪಾವತಿಸತಕ್ಕದ್ದು. ಒಮ್ಮೆ ಶುಲ್ಕವನ್ನು ಪಾವತಿಸಿದ ನಂತರ ಅದನ್ನು ಯಾವುದೇ ಸಂದರ್ಭದಲ್ಲಿಯೂ ಹಿಂತಿರುಗಿಸಲಾಗುವುದಿಲ್ಲ. ಅಥವಾ ಅದನ್ನು ಕರ್ನಾಟಕ ಭವನವು ಅಧಿಸೂಚಿಸುವ ಇತರೆ ನೇಮಕಾತಿಗಳಿಗೆ ಹೊಂದಿಸಿಕೊಳ್ಳಲಾಗುವುದಿಲ್ಲ. ಶುಲ್ಕವನ್ನು ಸಂದಾಯ ಮಾಡದಿದ್ದಲ್ಲಿ, ಅಂತಹ ಅರ್ಜಿಗಳನ್ನು ತಿರಸ್ಕರಿಸಲಾಗುವುದು.

## 5. ಅರ್ಜಿ ಸಲ್ಲಿಸುವ ಪ್ರಕ್ರಿಯೆ :

ನವದೆಹಲಿಯ ಕರ್ನಾಟಕ ಭವನದ ಅಂತರ್ಜಾಲ [www.karnatakabhavan.karnataka.gov.in](http://www.karnatakabhavan.karnataka.gov.in) ನಲ್ಲಿ ಆನ್-ಲೈನ್ ಮುಖಾಂತರ ಅರ್ಜಿಯನ್ನು ಸಲ್ಲಿಸುವುದು.

**ಅರ್ಜಿ ಸಲ್ಲಿಸುವ ಪ್ರಕ್ರಿಯೆಯಲ್ಲಿ ನಾಲ್ಕು ಹಂತಗಳು ಇವೆ.**

**ಮೊದಲನೇ ಹಂತ : [ಅರ್ಜಿ ಸಲ್ಲಿಸುವುದು / SUBMIT APPLICATION](#)**

**ಎರಡನೇ ಹಂತ : [ಫೋಟೋ ಮತ್ತು ಸಹಿಯನ್ನು ಅಪ್‌ಲೋಡ್ ಮಾಡುವುದು /UPLOAD PHOTO AND SIGNATURE](#)**

**ಮೂರನೇ ಹಂತ : [ಅಂಚೆ ಚಲನ್ ಸೃಜಿಸುವುದು / GENERATE POSTAL CHALLAN](#)**

**ನಾಲ್ಕನೇ ಹಂತ : [ಅರ್ಜಿ ಮುದ್ರಿಸುವುದು / PRINT APPLICATION](#)**

### ವಿವರವಾದ ಹಂತಗಳು:-

#### 1. ಮೊದಲನೇ ಹಂತ : [ಅರ್ಜಿ ಸಲ್ಲಿಸುವುದು / SUBMIT APPLICATION](#)

- '\*' Marks are mandatory/ ಗುರುತು ಇರುವ ಅಂಕಗಳನ್ನು ಕಡ್ಡಾಯವಾಗಿ ಭರ್ತಿ ಮಾಡಬೇಕು
- ನೀವು ಅರ್ಜಿ ಸಲ್ಲಿಸುವ ಮೊದಲು ಅಧಿಸೂಚನೆಯನ್ನು ಸಂಪೂರ್ಣವಾಗಿ ಓದಿಕೊಂಡು ನಿಮ್ಮ ಅರ್ಜಿಯನ್ನು ಭರ್ತಿ ಮಾಡುವುದು ಅವಶ್ಯಕವಾಗಿದೆ.
- ಅರ್ಜಿಯನ್ನು ಸಂಪೂರ್ಣವಾಗಿ ಭರ್ತಿ ಮಾಡಿದ ನಂತರ Preview ಮಾಡುವುದು. ನೀವು ಭರ್ತಿ ಮಾಡಿದ ಅರ್ಜಿಯು ಪ್ರಕಟವಾಗುತ್ತದೆ. ಅರ್ಜಿಯಲ್ಲಿ ಬಾಕಿ ಉಳಿದಿರುವ/ತಪ್ಪು ಮಾಹಿತಿಯನ್ನು ಭರ್ತಿ ಮಾಡಿದಲ್ಲಿ "EDIT" ಮಾಡಿ ಸರಿಪಡಿಸಬಹುದು. ನೀವು ಭರ್ತಿ ಮಾಡಿದ ಅರ್ಜಿಯು ಸರಿಯಾಗಿದ್ದಲ್ಲಿ ಮಾತ್ರ "SUBMIT" ಮಾಡಿ. "SUBMIT" ಮಾಡಿದ ನಂತರ ಯಾವುದೇ ಬದಲಾವಣೆಗೆ ಅವಕಾಶವಿರುವುದಿಲ್ಲ. "SUBMIT" ಮಾಡಿದ ನಂತರ "Application Number" Generate ಆಗುವುದು ಇದನ್ನು ನೋಟ್ ಮಾಡುವುದು ಕಡ್ಡಾಯವಾಗಿದೆ.

#### 2. ಎರಡನೇ ಹಂತ : [ಫೋಟೋ ಮತ್ತು ಸಹಿಯನ್ನು ಅಪ್‌ಲೋಡ್ ಮಾಡುವುದು /UPLOAD PHOTO AND SIGNATURE](#)

ಪ್ರತ್ಯೇಕವಾಗಿ ಬಾವಚಿತ್ರ ಮತ್ತು ಸಹಿಯನ್ನು ಸ್ಕ್ಯಾನ್ ಮಾಡುವುದು. ಅಪ್‌ಲೋಡ್ ಮಾಡಬೇಕಾದ ಬಾವಚಿತ್ರ ಮತ್ತು ಸಹಿ ಸ್ಕ್ಯಾನ್ ಪ್ರತಿಗಳನ್ನು **jpg** ನಮೂನೆಯಲ್ಲಿ ಸಿದ್ಧಪಡಿಸಬೇಕು ಹಾಗೂ **100 kb** ಗಿಂತ ಹೆಚ್ಚಾಗಿರಬಾರದು. ಅದನ್ನು upload ಮಾಡಲು ಕ್ಲಿಕ್ ಮಾಡಿದಾಗ "Application Number" ಮತ್ತು "Date of Birth" ನಮೂದಿಸಬೇಕಾಗುತ್ತದೆ. ತದನಂತರ, ಬಾವಚಿತ್ರ ಮತ್ತು ಸಹಿಗಳನ್ನು ಅಪ್‌ಲೋಡ್ ಮಾಡಿ Submit ಮಾಡಬೇಕು.

#### 3. ಮೂರನೇ ಹಂತ : [ಅಂಚೆ ಚಲನ್ ಸೃಜಿಸುವುದು / GENERATE POSTAL CHALLAN](#)

ಅಂಚೆ ಚಲನ್ ಸೃಜಿಸುವುದು / GENERATE POSTAL CHALLAN ಕ್ಲಿಕ್ ಮಾಡಿದಾಗ ಚಲನ್ GENERATE ಆಗುವುದು. ಅದನ್ನು ಪ್ರಿಂಟ್ ಮಾಡಿಕೊಂಡು ಅಂಚೆ ಕಛೇರಿಯಲ್ಲಿ ಮೊತ್ತವನ್ನು ಜಮೆ ಮಾಡುವುದು.

#### 4. ನಾಲ್ಕನೇ ಹಂತ : [ಅರ್ಜಿ ಮುದ್ರಿಸುವುದು / PRINT APPLICATION](#)

ಭರ್ತಿ ಮಾಡಿದ ಚಲನ್ ನ್ನು ಹಾಗೂ ಅರ್ಜಿಯನ್ನು ಜೋಪಾನವಾಗಿ ತೆಗೆದಿಡುವುದು ಅವಶ್ಯಕವಾಗಿದೆ ಹಾಗೂ ದಾಖಲೆ ಪರಿಶೀಲನೆ ವೇಳೆ ಹಾಜರುಪಡಿಸಬೇಕು.

**ಸೂಚನೆ:** ನೋಂದಣಿ/ಅರ್ಜಿ ಸಲ್ಲಿಸುವ ಸಂದರ್ಭದಲ್ಲಿ ಯಾವುದಾದರೂ ತಾಂತ್ರಿಕ ತೊಂದರೆಗಳು ಉಂಟಾದಲ್ಲಿ ಸಹಾಯವಾಣಿ ಸಂಖ್ಯೆ: 011-26116643 ಯನ್ನು ಕಛೇರಿ ಸಮಯದಲ್ಲಿ ಸಂಪರ್ಕಿಸಲು ಸೂಚಿಸಿದೆ.

**ವಿಶೇಷ ಸೂಚನೆಗಳು :**

- I. ಆನ್‌ಲೈನ್‌ನಲ್ಲಿ ಅರ್ಜಿ ಭರ್ತಿ ಮಾಡಿ ಸಲ್ಲಿಸಿದ ಮಾತ್ರಕ್ಕೆ ಅಭ್ಯರ್ಥಿಗಳು ಅಧಿಸೂಚನೆಯಲ್ಲಿನ ಎಲ್ಲಾ ಷರತ್ತುಗಳನ್ನು ಪೂರೈಸಿರುತ್ತಾರೆ ಎಂದಲ್ಲ. ತದನಂತರದಲ್ಲಿ, ಅರ್ಜಿಗಳನ್ನು ಪರಿಶೀಲನೆಗೆ ಒಳಪಡಿಸಲಾಗುವುದು ಹಾಗೂ ಯಾವುದೇ ಹಂತದಲ್ಲಿಯಾಗಲಿ ನ್ಯೂನತೆಗಳು ಕಂಡುಬಂದಲ್ಲಿ ಅಂತಹ ಅಭ್ಯರ್ಥಿಗಳ ಅರ್ಜಿಗಳನ್ನು ತಿರಸ್ಕರಿಸಲಾಗುವುದು.
- II. ಅಭ್ಯರ್ಥಿಗಳು ಅಧಿಸೂಚನೆಯಲ್ಲಿನ ಎಲ್ಲಾ ಸೂಚನೆಗಳನ್ನು ಹಂತಹಂತವಾಗಿ ಓದಿಕೊಳ್ಳತಕ್ಕದ್ದು. ಎಲ್ಲಾ ಸೂಚನೆಗಳನ್ನು ಓದಿದ ನಂತರವೇ ಅರ್ಜಿಯನ್ನು ಭರ್ತಿ ಮಾಡತಕ್ಕದ್ದು.
- III. ಅರ್ಜಿಗಳನ್ನು online ಮೂಲಕವೇ ಭರ್ತಿ ಮಾಡಿ, ಭಾವಚಿತ್ರ/ಸಹಿ, ವಯೋಮಿತಿ/ವಿದ್ಯಾರ್ಹತೆ ಹಾಗೂ ಕೋರಿದ ಮೀಸಲಾತಿಗೆ ಸಂಬಂಧಿಸಿದ ಎಲ್ಲಾ ಮಾಹಿತಿಗಳನ್ನು ಭರ್ತಿ ಮಾಡಿದ ನಂತರ ಶುಲ್ಕವನ್ನು ಅಂಚೆ ಕಛೇರಿಯಲ್ಲಿ ಪಾವತಿ ಮಾಡಬಹುದಾಗಿರುತ್ತದೆ. ಶುಲ್ಕವನ್ನು ಪಾವತಿಸದೇ ಹಾಗೂ ಭಾವಚಿತ್ರ/ಸಹಿಯ ಮಾಹಿತಿ ನೀಡದೇ ಇರುವ / ಅಸ್ಪಷ್ಟ ಮಾಹಿತಿಗಳನ್ನು ನೀಡಿದ ಅಭ್ಯರ್ಥಿಗಳ ಅರ್ಜಿಗಳನ್ನು ತಿರಸ್ಕರಿಸಲಾಗುವುದು. ಅರ್ಜಿಗಳನ್ನು ಆನ್‌ಲೈನ್ ಮುಖಾಂತರ ಮಾತ್ರ ಸಲ್ಲಿಸತಕ್ಕದ್ದು. ಅರ್ಜಿಗಳನ್ನು ನೇರವಾಗಿ ಅಥವಾ ಅಂಚೆ ಮೂಲಕ ಸಲ್ಲಿಸಲು ಅವಕಾಶವಿರುವುದಿಲ್ಲ.
- IV. ಅಭ್ಯರ್ಥಿಗಳು ಆನ್‌ಲೈನ್ ಮೂಲಕ ಅರ್ಜಿ ಸಲ್ಲಿಸಲು ಚಾಲ್ತಿಯಲ್ಲಿರುವ ಇ-ಮೇಲ್ (e-mail) ವಿಳಾಸ / ಮೊಬೈಲ್ ಸಂಖ್ಯೆ ಕಡ್ಡಾಯವಾಗಿ ನಮೂದಿಸಲು ಸೂಚಿಸಿದೆ. ನೇಮಕಾತಿ ಪ್ರಕ್ರಿಯೆ ಮುಗಿಯುವವರೆಗೂ ಇದೇ ಇ-ಮೇಲ್ (e-mail) ವಿಳಾಸ / ಮೊಬೈಲ್ ಸಂಖ್ಯೆಯನ್ನೇ ನವದೆಹಲಿಯ ಕರ್ನಾಟಕ ಭವನದ ವ್ಯವಹಾರಗಳಿಗೆ ಪರಿಗಣಿಸಲಾಗುವುದರಿಂದ ಇದನ್ನು ಸುಭದ್ರವಾಗಿಟ್ಟುಕೊಳ್ಳಬೇಕೆಂದು ಮತ್ತು ಇದನ್ನು ಬದಲಾಯಿಸಲು ಅವಕಾಶ ನೀಡಲಾಗುವುದಿಲ್ಲ.
- V. ಅರ್ಜಿ ಶುಲ್ಕವನ್ನು ಕರ್ನಾಟಕ ರಾಜ್ಯದಲ್ಲಿನ ಯಾವುದೇ on-line ಸೌಲಭ್ಯ ಹೊಂದಿರುವ ಅಂಚೆ ಕಛೇರಿಗಳಲ್ಲಿ ಸಂದಾಯ ಮಾಡಬಹುದಾಗಿರುತ್ತದೆ.
- VI. ಅಭ್ಯರ್ಥಿಗಳು ಯಾವುದೇ ತಪ್ಪು ಮಾಹಿತಿಯನ್ನು ನೀಡದೇ ಅರ್ಜಿ ಭರ್ತಿ ಮಾಡಲು ಆನ್‌ಲೈನ್‌ನಲ್ಲಿ ನೀಡಿರುವ ಸೂಚನೆಗಳನ್ವಯ ಭರ್ತಿ ಮಾಡತಕ್ಕದ್ದು. ಒಂದು ವೇಳೆ ತಪ್ಪು ಮಾಹಿತಿ ನೀಡಿ ಅರ್ಜಿ ಸಲ್ಲಿಸಿದಲ್ಲಿ ಅಂತಹವರ ವಿರುದ್ಧ ನವದೆಹಲಿಯ ಕರ್ನಾಟಕ ಭವನವು ಕಾನೂನಿನನ್ವಯ ನೇಮಕಾತಿಯ ಯಾವ ಹಂತದಲ್ಲಿಯಾದರೂ ಸೂಕ್ತ ಕ್ರಮಕೈಗೊಳ್ಳುವುದು ಹಾಗೂ ಅರ್ಜಿಯನ್ನು ತಿರಸ್ಕರಿಸಲಾಗುವುದು.
- VII. ಅರ್ಜಿಯಲ್ಲಿ ಮೀಸಲಾತಿಗೆ ಸಂಬಂಧಿಸಿದ ಅಂಕಣದಲ್ಲಿ ಉಪಯೋಗಿಸಿದ ಪದಗಳ ಅರ್ಥವನ್ನು ಈ ಕೆಳಕಂಡಂತೆ ಅರ್ಥೈಸಿಕೊಳ್ಳಬೇಕು.

ಸಾ.ಅ	ಸಾಮಾನ್ಯ ಅರ್ಹತೆ	GM	General Merit
ಪ.ಜಾ	ಪರಿಶಿಷ್ಟ ಜಾತಿ	SC	Scheduled Caste
ಪ.ಪಂ	ಪರಿಶಿಷ್ಟ ಪಂಗಡ	ST	Scheduled Tribe
ಪ್ರ-1	ಪ್ರವರ್ಗ-1	Cat-1	Category-I
2ಎ	ಪ್ರವರ್ಗ-2ಎ	2A	Category-2A
2ಬಿ	ಪ್ರವರ್ಗ-2ಬಿ	2B	Category-2B
3ಎ	ಪ್ರವರ್ಗ-3ಎ	3A	Category-3A

3ಬಿ	ಪ್ರವರ್ಗ-3ಬಿ	3B	Category-3B
ಮಾ.ಸೈ	ಮಾಜಿ ಸೈನಿಕ	Ex-MP	Ex-Military Person
ಗ್ರಾಮೀಣ	ಗ್ರಾಮೀಣ ಅಭ್ಯರ್ಥಿ	Rural	Rural Candidate
ಕ.ಮಾ.ಅ	ಕನ್ನಡ ಮಾಧ್ಯಮ ಅಭ್ಯರ್ಥಿ	KMS	Kannada Medium Student
ಅಂ.ವಿ	ಅಂಗವಿಕಲ ಅಭ್ಯರ್ಥಿ	PH	Physically Handicapped
ಯೋ.ಅ	ಯೋಜನಾ ನಿರಾಶ್ರಿತ ಅಭ್ಯರ್ಥಿ	PDP	Project Displaced Person
ಉ.ಮೂ.ವೃ	ಉಳಿಕೆ ಮೂಲ ವೃಂದ	RPC	Residual Parent Cader
ಹೈ.ಕ	ಹೈದ್ರಾಬಾದ್-ಕರ್ನಾಟಕ ವೃಂದದ	HK	Hyderabad Karnataka Cader

## 6. ಅರ್ಹತಾ ಷರತ್ತುಗಳು :

ಅ) ಭಾರತೀಯ ನಾಗರಿಕನಾಗಿರತಕ್ಕದ್ದು.

ಆ) ಒಬ್ಬ ಜೀವಂತ ಪತ್ನಿಗಿಂತ ಹೆಚ್ಚು ಮಂದಿ ಪತ್ನಿಯರನ್ನು ಹೊಂದಿರುವ ಪುರುಷ ಅಭ್ಯರ್ಥಿ ಮತ್ತು ಈಗಾಗಲೇ ಇನ್ನೊಬ್ಬ ಹೆಂಡತಿಯಿರುವ ವ್ಯಕ್ತಿಯನ್ನು ಮದುವೆಯಾಗಿರುವ ಮಹಿಳಾ ಅಭ್ಯರ್ಥಿಯು ಸರ್ಕಾರದಿಂದ ಪೂರ್ವಾನುಮತಿಯನ್ನು ಪಡೆಯದೇ ನೇಮಕಾತಿಗೆ ಅರ್ಹರಾಗುವುದಿಲ್ಲ.

ಇ) ಅಭ್ಯರ್ಥಿಯು ಮಾನಸಿಕವಾಗಿ ಮತ್ತು ದೈಹಿಕವಾಗಿ ಆರೋಗ್ಯವಂತರಾಗಿರಬೇಕು ಮತ್ತು ಅವರ ನೇಮಕಾತಿಯು ಕರ್ತವ್ಯಗಳ ದಕ್ಷ ನಿರ್ವಹಣೆಗೆ ಆತಂಕವನ್ನುಂಟು ಮಾಡುವ ಸಂಭವ ಇರುವ ಯಾವುದೇ ದೈಹಿಕ ನ್ಯೂನತೆಯಿಂದ ಮುಕ್ತರಾಗಿರಬೇಕು.

ಈ) ದೈಹಿಕವಾಗಿ ಅನರ್ಹರಾಗಿದ್ದಾರೆಂಬುದಾಗಿ ವೈದ್ಯಕೀಯ ಮಂಡಳಿಯ ವರದಿಯ ಮೇಲೆ ಅನರ್ಹರೆಂಬುದಾಗಿ ತಿರಸ್ಕರಿಸುವ ಪೂರ್ಣ ವಿವೇಚನೆಯನ್ನು ಕರ್ನಾಟಕ ಭವನವು ಕಾಯ್ದಿರಿಸಿಕೊಂಡಿದೆ ಮತ್ತು ಸರ್ಕಾರದ ವಿವೇಚನೆಯು ಯಾವುದೇ ವಿಧದಲ್ಲೂ ಈ ನಿಯಮಗಳ ಮೂಲಕ ಸೀಮಿತವಾಗಿರುವುದಿಲ್ಲ.

ಉ) ಕೇಂದ್ರ ಅಥವಾ ಕರ್ನಾಟಕ ಅಥವಾ ಇತರೆ ರಾಜ್ಯದ ಲೋಕಸೇವಾ ಆಯೋಗದಿಂದ ನಡೆಸಲಾಗುವ ಪರೀಕ್ಷೆಗಳಿಂದ ಅಥವಾ ನೇಮಕಾತಿಗಳಿಂದ ಖಾಯಂ ಆಗಿ ಡಿಬಾರ್ ಆದ ವ್ಯಕ್ತಿಗಳು ನೇಮಕಾತಿಗೆ ಅರ್ಹರಾಗುವುದಿಲ್ಲ.

ಊ) ಯಾವುದೇ ನೈತಿಕ ಪರಿಭಾಷೆ ಶಿಕ್ಷೆಗೆ ಒಳಪಟ್ಟ ವ್ಯಕ್ತಿ ಅಥವಾ ಕೇಂದ್ರ ಅಥವಾ ಕರ್ನಾಟಕ ಅಥವಾ ಇತರೆ ರಾಜ್ಯದ ಲೋಕಸೇವಾ ಆಯೋಗದಿಂದ ನಡೆಸಲಾಗುವ ಪರೀಕ್ಷೆಗಳಿಂದ ಅಥವಾ ನೇಮಕಾತಿಗಳಿಂದ ತಾತ್ಕಾಲಿಕವಾಗಿ ಡಿಬಾರ್ ಆದ ಅಥವಾ ಅನರ್ಹಗೊಂಡ ವ್ಯಕ್ತಿಯು, ಸರ್ಕಾರವು ಎಲ್ಲಾ ಸಂದರ್ಭಗಳನ್ನು ಮರುಪರಿಶೀಲಿಸಿ ಅವರು ನೇಮಕಾತಿಗೆ ಅರ್ಹರೆಂದು ಪರಿಗಣಿಸುವವರೆಗೂ ನೇಮಕಾತಿಗೆ ಅರ್ಹರಾಗುವುದಿಲ್ಲ.

## 7. ಶೈಕ್ಷಣಿಕ ವಿದ್ಯಾರ್ಹತೆ ಹಾಗೂ ಇತರೆ ವಿವರಗಳು :

### 7.1 ಶೈಕ್ಷಣಿಕ ವಿದ್ಯಾರ್ಹತೆ

ಅರ್ಜಿ ಸಲ್ಲಿಸಲು ನಿಗದಿಪಡಿಸಿದ ಕೊನೆಯ ದಿನಾಂಕದಂದು ಅನುಸೂಚಿಯಲ್ಲಿ ಆಯಾ ಹುದ್ದೆಗಳ ಮುಂದೆ ಸೂಚಿಸಿರುವ ವಿದ್ಯಾರ್ಹತೆಯನ್ನು ಅಭ್ಯರ್ಥಿಗಳು ಹೊಂದಿರಲೇಬೇಕು. ನಿಗದಿಪಡಿಸಿರುವ ವಿದ್ಯಾರ್ಹತೆಯನ್ನು ಹೊಂದದೆ ಬೇರೆ ಇನ್ನಾವುದೇ ಹೆಚ್ಚಿನ ವಿದ್ಯಾರ್ಹತೆಯನ್ನು ಹೊಂದಿದ್ದರೂ ಸಹ ಪರಿಗಣಿಸಲಾಗುವುದಿಲ್ಲ.

### ವಿದ್ಯಾರ್ಹತೆ ಮಾಹಿತಿಗಳನ್ನು ಭರ್ತಿ ಮಾಡುವ ವಿಧಾನ

#### 1. ಎಸ್.ಎಸ್.ಎಲ್.ಸಿ / 10ನೇ ತರಗತಿಯ ಅಂಕಗಳು:-

ಒಟ್ಟು ಅಂಕಗಳು ಹಾಗೂ ಪಡೆದಿರುವ ಅಂಕಗಳನ್ನು ಭರ್ತಿ ಮಾಡತಕ್ಕದ್ದು. ಒಂದು ವೇಳೆ ಅಂಕಪಟ್ಟಿಯಲ್ಲಿ Grade ಅಥವಾ CGPA ನಮೂದಾಗಿದ್ದಲ್ಲಿ, ಅದನ್ನು ಅಂಕಗಳಿಗೆ convert ಮಾಡಿಯೇ ಭರ್ತಿ ಮಾಡತಕ್ಕದ್ದು.

#### 2. ಪದವಿ ಹಾಗೂ ಡಿಪ್ಲೋಮಾ ದಲ್ಲಿ ಪಡೆದಿರುವ ಅಂಕಗಳು:-

ಪದವಿ ಹಾಗೂ ಡಿಪ್ಲೋಮಾ ದಲ್ಲಿನ ಎಲ್ಲಾ ಸೆಮೆಸ್ಟರ್ ಗಳಲ್ಲಿ ಪಡೆದಿರುವ ಒಟ್ಟು ಅಂಕಗಳನ್ನು ಕ್ರೋಢೀಕರಿಸಿ ಭರ್ತಿ ಮಾಡತಕ್ಕದ್ದು. ಪ್ರತಿಯೊಂದು ಸೆಮೆಸ್ಟರ್‌ದಲ್ಲಿನ ಅಂಕಗಳನ್ನು ಪ್ರತ್ಯೇಕವಾಗಿ ಭರ್ತಿ ಮಾಡುವುದಕ್ಕೆ ಅವಕಾಶವಿರುವುದಿಲ್ಲ.

### 7.2. ಪ್ರಾವೀಣ್ಯತೆ ಪರೀಕ್ಷೆ :

- ಈ ಕೆಳಕಂಡ ಹುದ್ದೆಗಳಿಗೆ ಮಾತ್ರ ಪ್ರಾವೀಣ್ಯತೆ ಪರೀಕ್ಷೆಯನ್ನು ನಡೆಸಲಾಗುವುದು.
  - ಕಿಚನ್ ಮೇಟ್
  - ರೂಂ ಬಾಯ್/ಬೇರರ್
- ಪ್ರಾವೀಣ್ಯತೆ ಪರೀಕ್ಷೆಗೆ ಸಂಬಂಧಿಸಿದಂತೆ ವಿಧಾನ ಮತ್ತು ಅಂಕಗಳನ್ನು ಅನುಸೂಚಿಸಿಯಲ್ಲಿನ ಕಾಲಂ.4 ರಲ್ಲಿ ವಿವರಿಸಲಾಗಿದೆ.
- ಅಭ್ಯರ್ಥಿಗಳಿಗೆ ಪ್ರಾವೀಣ್ಯತೆ ಪರೀಕ್ಷೆ ಮತ್ತು ದಾಖಲೆ ಪರಿಶೀಲನೆಯ ಸ್ಥಳ ಮತ್ತು ಸಮಯವನ್ನು ನಂತರ ತಿಳಿಸಲಾಗುವುದು.
- ಅಭ್ಯರ್ಥಿಗಳು ಪ್ರಾವೀಣ್ಯತೆ ಪರೀಕ್ಷೆಗೆ ಹಾಜರಾಗಲು ಭಾವಚಿತ್ರವಿರುವ ಗುರುತಿನ ಚೀಟಿ (ಚುನಾವಣಾ ಐಡಿ/ಆಧಾರ್ ಕಾರ್ಡ್/ಡ್ರೈವಿಂಗ್ ಲೈಸೆನ್ಸ್/ಪಾನ್ ಕಾರ್ಡ್/ ಪಾಸ್‌ಪೋರ್ಟ್ / ಸರ್ಕಾರಿ ನೌಕರರ ಐಡಿ) ಯನ್ನು ಪ್ರಾವೀಣ್ಯತೆ ಪರೀಕ್ಷೆಯಲ್ಲಿ ಕಡ್ಡಾಯವಾಗಿ ಹಾಜರುಪಡಿಸತಕ್ಕದ್ದು. ತಪ್ಪಿದಲ್ಲಿ, ಪ್ರಾವೀಣ್ಯತೆ ಪರೀಕ್ಷೆಗೆ ಪ್ರವೇಶವನ್ನು ನೀಡಲಾಗುವುದಿಲ್ಲ.
- ಪ್ರಾವೀಣ್ಯತೆ ಪರೀಕ್ಷೆಯ ದಿನಾಂಕವನ್ನು ಮುಂದಿನ ದಿನಗಳಲ್ಲಿ ತಿಳಿಸಲಾಗುವುದು. ಹಾಗಾಗಿ, ಅಭ್ಯರ್ಥಿಗಳು ಆಗಿಂದಾಗ್ಗೆ ನವದೆಹಲಿಯ ಕರ್ನಾಟಕ ಭವನದ ವೆಬ್‌ಸೈಟ್‌ನ್ನು ವೀಕ್ಷಿಸಲು ಈ ಮೂಲಕ ಸೂಚಿಸಿದೆ. ಈ ಬಗ್ಗೆ ನವದೆಹಲಿಯ ಕರ್ನಾಟಕ ಭವನವು ಅಭ್ಯರ್ಥಿಗಳೊಂದಿಗೆ ಯಾವುದೇ ಪತ್ರವ್ಯವಹಾರ ನಡೆಸುವುದಿಲ್ಲ.

### 7.3 ಅನುಭವ ಪ್ರಮಾಣ ಪತ್ರ ಸಲ್ಲಿಸುವ ಬಗ್ಗೆ ವಿವರ:-

ಈ ಕೆಳಕಂಡ ಹುದ್ದೆಗಳಿಗೆ ಕಡ್ಡಾಯವಾಗಿ ಅನುಭವ ಪ್ರಮಾಣ ಪತ್ರವನ್ನು ಸಲ್ಲಿಸತಕ್ಕದ್ದು. ವಿವರಗಳನ್ನು ಅನುಸೂಚಿಯಲ್ಲಿ ನೀಡಲಾಗಿದೆ:-

1. ಅಡುಗೆ ಸಹಾಯಕರು (02 ವರ್ಷಗಳ ಅನುಭವ)
2. ಪೀವನ್-ಕಂ-ವಾಚ್‌ಮೆನ್ (03 ವರ್ಷಗಳ ಅನುಭವ)
3. ರೂಂ ಬಾಯ್ (02 ವರ್ಷಗಳ ಅನುಭವ)

ಅಭ್ಯರ್ಥಿಯ ಅನುಭವ ಕುರಿತು ಪರಿಶೀಲಿಸುವಾಗ ಈ ಕೆಳಕಂಡ ಅಂಶಗಳನ್ನು ಕಡ್ಡಾಯವಾಗಿ ಪರಿಗಣನೆಗೆ ತೆಗೆದುಕೊಳ್ಳಲಾಗುವುದು. ಈ ಕೆಳಕಂಡ ಎಲ್ಲಾ ಷರತ್ತುಗಳನ್ನು ಪೂರೈಸಿದ್ದಲ್ಲಿ ಮಾತ್ರ ಅಭ್ಯರ್ಥಿಯ ಅನುಭವವನ್ನು ಪರಿಗಣಿಸಲಾಗುವುದು:-

1. ಅಭ್ಯರ್ಥಿಗಳು Employees Provident Fund Organization ವತಿಯಿಂದ ನೀಡಲಾಗುವ Universal Account Number (UAN) ವಿವರಗಳನ್ನು ಅರ್ಜಿಯಲ್ಲಿ ದಾಖಲಿಸಿದ್ದಲ್ಲಿ ಹಾಗೂ ಕರ್ತವ್ಯ ನಿರ್ವಹಿಸಿದ ಅವಧಿಗೆ ಕಈ ನಿಯಮಾನುಸಾರ ಜಮೆಯಾದಲ್ಲಿ ಮಾತ್ರ, ಸದರಿಯವರು ಕರ್ತವ್ಯ ನಿರ್ವಹಿಸಿದ ಅವಧಿಯ ಅನುಭವವನ್ನು

ಪರಿಗಣಿಸಲಾಗುವುದು. ಈ ಖಾತೆಗೆ ವಂತಿಕೆ ಜಮಾ ಆಗಿರುವ ದಾಖಲೆಯನ್ನು ದಾಖಲೆ ಪರಿಶೀಲನೆ ವೇಳೆ ಹಾಜರುಪಡಿಸತಕ್ಕದ್ದು.

2. ಅಭ್ಯರ್ಥಿಯು ಕಾರ್ಯನಿರ್ವಹಿಸಿದ ಸಂಸ್ಥೆಯ ಮುಖ್ಯಸ್ಥರಿಂದ (ಕನಿಷ್ಠ ಗ್ರೂಪ್-ಬಿ ಅಧಿಕಾರಿ) ಸೇವಾ ಪ್ರಮಾಣ ಪತ್ರವನ್ನು ನಿಗದಿತ ನಮೂನೆಯಲ್ಲಿ (ನಮೂನೆ-3) ಅರ್ಜಿ ಸಲ್ಲಿಸುವ ದಿನಾಂಕಕ್ಕಿಂತ ಮೊದಲು ಪಡೆದಿಟ್ಟುಕೊಳ್ಳತಕ್ಕದ್ದು ಹಾಗೂ ದಾಖಲೆ ಪರಿಶೀಲನೆ ಸಮಯದಲ್ಲಿ ಹಾಜರುಪಡಿಸತಕ್ಕದ್ದು, ಹಾಗೂ

3. ಅಭ್ಯರ್ಥಿಯು ತಾನು ಕಾರ್ಯನಿರ್ವಹಿಸಿದ್ದ ಹೊರಗುತ್ತಿಗೆ ಎಜೆನ್ಸಿಯಿಂದ ಸೇವಾ ಪ್ರಮಾಣ ಪತ್ರವನ್ನು ನಿಗದಿತ ನಮೂನೆಯಲ್ಲಿ (ನಮೂನೆ -4) ಅರ್ಜಿ ಸಲ್ಲಿಸುವ ದಿನಾಂಕಕ್ಕಿಂತ ಮೊದಲು ಪಡೆದಿಟ್ಟುಕೊಳ್ಳತಕ್ಕದ್ದು ಹಾಗೂ ದಾಖಲೆ ಪರಿಶೀಲನೆ ಸಮಯದಲ್ಲಿ ಹಾಜರುಪಡಿಸತಕ್ಕದ್ದು.

- ಮೇಲಿನ ದಾಖಲೆಗಳಲ್ಲದಿದ್ದರೆ ಅಂತಹ ಅಭ್ಯರ್ಥಿಗಳ ಅಭ್ಯರ್ಥಿತ್ವವನ್ನು ಪರಿಗಣಿಸಲಾಗುವುದಿಲ್ಲ.
- ಅಭ್ಯರ್ಥಿಗಳು ಅಂಗ್ಲ ಅಥವಾ ಕನ್ನಡ ಯಾವುದಾದರೂ ಒಂದು ಭಾಷೆಯಲ್ಲಿ ಮಾತ್ರ ಮೇಲ್ಕಂಡ ಪ್ರಮಾಣ ಪತ್ರಗಳನ್ನು ಸಲ್ಲಿಸತಕ್ಕದ್ದು.

#### **7.4 ನವದೆಹಲಿ ಕರ್ನಾಟಕ ಭವನದಲ್ಲಿ ಹೊರಗುತ್ತಿಗೆ/ ಗುತ್ತಿಗೆ/ ಅಡ್-ಹಾಕ್ ಆಧಾರದಲ್ಲಿ ಕರ್ತವ್ಯ ನಿರ್ವಹಿಸಿದ ಅಭ್ಯರ್ಥಿಗಳಿಗೆ weightage (ಹೆಚ್ಚುವರಿ ಅಂಕಗಳನ್ನು) ನೀಡುವ ಬಗ್ಗೆ ವಿವರ:-**

ಕರ್ನಾಟಕ ಭವನದಲ್ಲಿ ಗುತ್ತಿಗೆ ಅಥವಾ ಹೊರಗುತ್ತಿಗೆ ಎಜೆನ್ಸಿ ಮೂಲಕ ಅಥವಾ ಅಡ್-ಹಾಕ್ ಆಧಾರದಲ್ಲಿ ಸಲ್ಲಿರುವ ಪ್ರತಿ ಒಂದು ವರ್ಷದ ಸೇವೆಗೆ ತಲಾ ಮೂರು ಅಂಕಗಳಂತೆ ಗರಿಷ್ಠ 25 ಅಂಕಗಳಿಗೆ ಮೀರದಂತೆ Weightage (ಹೆಚ್ಚುವರಿ ಅಂಕಗಳನ್ನು) ನೀಡಲಾಗುವುದು.

#### **Weightage ನೀಡುವಾಗ ಈ ಕೆಳಕಂಡ ಅಂಶಗಳನ್ನು ಕಡ್ಡಾಯವಾಗಿ ಪರಿಗಣಿಸಲಾಗುವುದು:-**

1. ಅಭ್ಯರ್ಥಿಗಳು ಕರ್ನಾಟಕ ಭವನದಲ್ಲಿ ಕಾರ್ಯನಿರ್ವಹಿಸಿರುವುದಾಗಿ EPFO ವತಿಯಿಂದ ನೀಡಲಾಗಿರುವ Universal Account Number (UAN) ನ್ನು ಅರ್ಜಿಯಲ್ಲಿ ಭರ್ತಿಮಾಡಿರಬೇಕು ಮತ್ತು ಖಾತೆಗೆ ಹಣ ಜಮಾ ಆಗಿರುವ ದಾಖಲೆಗಳನ್ನು ಕಡ್ಡಾಯವಾಗಿ ದಾಖಲೆಗಳ ಪರಿಶೀಲನೆ ವೇಳೆ ಹಾಜರುಪಡಿಸಬೇಕು. ಒಂದು ವರ್ಷಕ್ಕೆ (12 ತಿಂಗಳುಗಳಿಗೆ) 03 ಅಂಕಗಳನ್ನು Weightage ನೀಡಲಾಗುವುದು.

2. ಅಭ್ಯರ್ಥಿಯು ಕರ್ನಾಟಕ ಭವನದಿಂದ (ಕನಿಷ್ಠ ಗ್ರೂಪ್-ಬಿ ಅಧಿಕಾರಿ) ಸೇವಾ ಪ್ರಮಾಣ ಪತ್ರವನ್ನು ನಿಗದಿತ ನಮೂನೆಯಲ್ಲಿ (ನಮೂನೆ -3) ಅರ್ಜಿ ಸಲ್ಲಿಸುವ ದಿನಾಂಕಕ್ಕಿಂತ ಮೊದಲು ಪಡೆದಿಟ್ಟುಕೊಳ್ಳತಕ್ಕದ್ದು ಹಾಗೂ ದಾಖಲೆ ಪರಿಶೀಲನೆ ಸಮಯದಲ್ಲಿ ಜರೂರಾಗಿ ಹಾಜರುಪಡಿಸತಕ್ಕದ್ದು.

3. ಅಭ್ಯರ್ಥಿಯು ಹೊರಗುತ್ತಿಗೆ ಎಜೆನ್ಸಿಯಿಂದ ಸೇವಾ ಪ್ರಮಾಣ ಪತ್ರವನ್ನು ನಿಗದಿತ ನಮೂನೆಯಲ್ಲಿ (ನಮೂನೆ -4) ಅರ್ಜಿ ಸಲ್ಲಿಸುವ ದಿನಾಂಕಕ್ಕಿಂತ ಮೊದಲು ಪಡೆದಿಟ್ಟುಕೊಳ್ಳತಕ್ಕದ್ದು ಹಾಗೂ ದಾಖಲೆ ಪರಿಶೀಲನೆ ಸಮಯದಲ್ಲಿ ಜರೂರಾಗಿ ಹಾಜರುಪಡಿಸತಕ್ಕದ್ದು.

- ಅಭ್ಯರ್ಥಿಗಳು ಅಂಗ್ಲ ಅಥವಾ ಕನ್ನಡ ಯಾವುದಾದರೂ ಒಂದು ಭಾಷೆಯಲ್ಲಿ ಮಾತ್ರ ಮೇಲ್ಕಂಡ ಪ್ರಮಾಣ ಪತ್ರಗಳನ್ನು ಸಲ್ಲಿಸತಕ್ಕದ್ದು.

### **8. ವಯೋಮಿತಿ :**

ಕರ್ನಾಟಕ ನಾಗರಿಕ ಸೇವಾ (ಸಾಮಾನ್ಯ ನೇಮಕಾತಿ) ನಿಯಮಗಳು, 1977ರನ್ವಯ ಅರ್ಜಿ ಸಲ್ಲಿಸಲು ನಿಗದಿಪಡಿಸಿದ ಕೊನೆಯ ದಿನಾಂಕದಂದು (ದಿ: 31.03.2021) ಆಯಾ ಹುದ್ದೆಗಳ ಎದುರಿಗೆ ನಮೂದಿಸಿರುವ ಕನಿಷ್ಠ ವಯೋಮಿತಿಯನ್ನು ಹೊಂದಿರಬೇಕು ಹಾಗೂ ಗರಿಷ್ಠ ವಯೋಮಿತಿಯನ್ನು ಮೀರಿರಬಾರದು.

ಕನಿಷ್ಠ:	18 ವರ್ಷ
ಗರಿಷ್ಠ : ಸಾಮಾನ್ಯ ಅರ್ಹತೆಯ ಅಭ್ಯರ್ಥಿಗಳಿಗೆ	35 ವರ್ಷಗಳು
ಪ್ರವರ್ಗ 2ಎ / 2ಬಿ / 3ಎ / 3ಬಿ ಅಭ್ಯರ್ಥಿಗಳಿಗೆ	38 ವರ್ಷಗಳು
ಪರಿಶಿಷ್ಟ ಜಾತಿ / ಪರಿಶಿಷ್ಟ ಪಂಗಡ / ಪ್ರವರ್ಗ-1 ಅಭ್ಯರ್ಥಿಗಳಿಗೆ	40 ವರ್ಷಗಳು

### 8.1 ವಯೋಮಿತಿ ಸಡಿಲಿಕೆಗಳು :-

ಈ ಕೆಳಗಿನ ಸಂದರ್ಭಗಳಲ್ಲಿ ನೇಮಕಾತಿಯ ಗರಿಷ್ಠ ವಯೋಮಿತಿಯನ್ನು ಕೆಳಗೆ ತಿಳಿಸಿರುವಷ್ಟರ ಮಟ್ಟಿಗೆ ಹೆಚ್ಚಿಸಲಾಗುವುದು.		
➤	ಕರ್ನಾಟಕ ರಾಜ್ಯ ಸರ್ಕಾರದಲ್ಲಿ ಅಥವಾ ಸ್ಥಳೀಯ ಪ್ರಾಧಿಕಾರದಲ್ಲಿ ಅಥವಾ ರಾಜ್ಯ ಅಧಿನಿಯಮ ಅಥವಾ ಕೇಂದ್ರ ಅಧಿನಿಯಮದ ಮೂಲಕ ಸ್ಥಾಪನೆಯಾದ ಅಥವಾ ರಾಜ್ಯ ಅಧಿನಿಯಮದ ಅಥವಾ ಕೇಂದ್ರ ಅಧಿನಿಯಮದ ಮೂಲಕ ಸ್ಥಾಪನೆಗೊಂಡು ಕರ್ನಾಟಕ ರಾಜ್ಯ ಸರ್ಕಾರದ ಸ್ವಾಮ್ಯ ಅಥವಾ ನಿಯಂತ್ರಣದಲ್ಲಿರುವ ನಿಗಮದಲ್ಲಿ ಹುದ್ದೆ ಹೊಂದಿರುವ ಅಥವಾ ಹಿಂದೆ ಹೊಂದಿದ ಅಭ್ಯರ್ಥಿಗಳಿಗೆ	ಸೇವೆ ಸಲ್ಲಿಸಿರುವಷ್ಟು ವರ್ಷಗಳು ಅಥವಾ 10 ವರ್ಷಗಳ ಅವಧಿ ಅದರಲ್ಲಿ ಯಾವುದು ಕಡಿಮೆಯೋ ಅಷ್ಟು ವರ್ಷಗಳು
➤	ಮಾಜಿ ಸೈನಿಕನಾಗಿದ್ದಲ್ಲಿ	ಸೇವೆ ಸಲ್ಲಿಸಿರುವಷ್ಟು ವರ್ಷಗಳಿಗೆ ಮೂರು ವರ್ಷಗಳನ್ನು ಸೇರಿಸಿದರೆ ಎಷ್ಟು ವರ್ಷಗಳಾಗುವುದೋ ಅಷ್ಟು ವರ್ಷಗಳು
➤	ನ್ಯಾಷನಲ್ ಕ್ಯಾಡೆಟ್ ಕೋರ್ಸ್‌ನಲ್ಲಿ (ಓಅಅ) ಪೂರ್ಣಕಾಲಿಕ ಪರಿವೀಕ್ಷಕನಾಗಿ ಸೇವೆ ಸಲ್ಲಿಸಿ ಬಿಡುಗಡೆಯಾಗಿರುವ ವ್ಯಕ್ತಿಗಳಿಗೆ	ಕ್ಯಾಡೆಟ್ ಪರಿವೀಕ್ಷಕನಾಗಿ ಸೇವೆ ಸಲ್ಲಿಸಿದಷ್ಟು ವರ್ಷಗಳು
➤	ರಾಜ್ಯ ಸರ್ಕಾರದಿಂದ ಪುರಸ್ಕೃತವಾದ ಗ್ರಾಮೀಣ ಔದ್ಯಮೀಕರಣ ಯೋಜನೆಯ ಮೇರೆಗೆ ನೇಮಕಗೊಂಡ ಗ್ರಾಮ ಸಮೂಹ ಪರಿಶೀಲಕನಾಗಿ ಈಗ ಕೆಲಸ ಮಾಡುತ್ತಿದ್ದರೆ ಅಥವಾ ಹಿಂದೆ ಇದ್ದ ಅಭ್ಯರ್ಥಿಗಳಿಗೆ	ಗ್ರಾಮ ಸಮೂಹ ಪರಿಶೀಲಕನಾಗಿ ಸೇವೆ ಸಲ್ಲಿಸಿದಷ್ಟು ವರ್ಷಗಳು
➤	ಅಂಗವಿಕಲ ಅಭ್ಯರ್ಥಿಗಳಿಗೆ	10 ವರ್ಷಗಳು
➤	ವಿಧವೆಯಾಗಿದ್ದಲ್ಲಿ (ಆಭ್ಯರ್ಥಿಯು ಸಕ್ಷಮ ಪ್ರಾಧಿಕಾರದಿಂದ ತಾನು ವಿಧವೆಯೆಂದು ಹಾಗೂ ಮರು ಮದುವೆಯಾಗಿರುವುದಿಲ್ಲವೆಂಬ ಪ್ರಮಾಣ ಪತ್ರವನ್ನು ಪಡೆದಿಟ್ಟುಕೊಂಡು ನವದೆಹಲಿಯ ಕರ್ನಾಟಕ ಭವನವು ಸೂಚಿಸಿದಾಗ ಇದರ ಮೂಲ ಪ್ರತಿಯನ್ನು ಪರಿಶೀಲನೆಗೆ ಹಾಜರುಪಡಿಸಬೇಕು)	10 ವರ್ಷಗಳು
➤	ಜೀತ ಕಾರ್ಮಿಕನಾಗಿದ್ದ ಪಕ್ಷದಲ್ಲಿ ಸದರಿ ಅಧಿನಿಯಮ ಅಥವಾ 1975ರ ಕರ್ನಾಟಕ ಜೀತ ಕಾರ್ಮಿಕ ಪದ್ಧತಿ (ರದ್ದಿಯಾತಿ)ಆದೇಶದ ಮೇರೆಗೆ ಜೀತ ಸಾಲವನ್ನು ಸಂದಾಯ ಮಾಡುವ ಹೊಣೆಯಿಂದ ಬಿಡುಗಡೆಯಾಗಿದ್ದಾನೆಂದು ಪ್ರಮಾಣ ಪತ್ರವನ್ನು ಜಿಲ್ಲಾ ಮ್ಯಾಜಿಸ್ಟ್ರೇಟ್ ರಿಂದ ಪಡೆದಿಟ್ಟುಕೊಂಡು ನವದೆಹಲಿಯ ಕರ್ನಾಟಕ ಭವನವು ಸೂಚಿಸಿದಾಗ ಇದರ ಮೂಲ ಪ್ರತಿಯನ್ನು ಪರಿಶೀಲನೆಗೆ ಹಾಜರುಪಡಿಸಬೇಕು.	10 ವರ್ಷಗಳು
➤	ಕರ್ನಾಟಕ ನಾಗರಿಕ ಸೇವಾ (ಸಾಮಾನ್ಯ ನೇಮಕಾತಿ) ನಿಯಮಗಳು, 1977ರ ನಿಯಮ 6(3)(ಕೆ) ರನ್ವಯ ನವದೆಹಲಿ ಕರ್ನಾಟಕ ಭವನದಲ್ಲಿನ ಗ್ರೂಪ್-ಸಿ ಮತ್ತು ಡಿ ಹುದ್ದೆಗಳಿಗೆ ನೇಮಕಗೊಳ್ಳುವ ಅಭ್ಯರ್ಥಿಗಳಿಗೆ	08 ವರ್ಷಗಳು



**ಅಭ್ಯರ್ಥಿಗಳು ಮೇಲ್ಕಂಡ ವಯೋಮಿತಿ ಸಡಿಲಿಕೆಗಳಲ್ಲಿ ಒಂದಕ್ಕಿಂತ ಹೆಚ್ಚು ಆಯ್ಕೆಯನ್ನು ಮಾಡಿದರೂ ಸಹ, ಆಯ್ಕೆಮಾಡಿರುವ ವಯೋಮಿತಿ ಸಡಿಲಿಕೆಗಳಲ್ಲಿ ಅನ್ವಯವಾಗುವ ಹೆಚ್ಚಿನ ವಯೋಮಿತಿಯೊಂದನ್ನು ಮಾತ್ರ (KCS(General Recruitment)rules-1977, sub rule 6(3)(k) ರನ್ವಯ ಕರ್ನಾಟಕ ಭವನದಲ್ಲಿನ ಹುದ್ದೆಗಳಿಗೆ 08 ವರ್ಷಗಳ ಸಡಿಲಿಕೆಯನ್ನು ಒಳಗೊಂಡು) ಪರಿಗಣನೆಗೆ ತೆಗೆದುಕೊಳ್ಳಲಾಗುವುದು**

**ವಿಶೇಷ ಸೂಚನೆಗಳು:-**

1. ಮೂಲ ದಾಖಲೆಗಳ ಪರಿಶೀಲನೆ ಸಮಯದಲ್ಲಿ ಜನ್ಮ ದಿನಾಂಕಕ್ಕೆ ಸಂಬಂಧಿಸಿದಂತೆ, ಜನ್ಮ ದಿನಾಂಕ ನಮೂದಿಸಿರುವ ಎಸ್.ಎಸ್.ಎಲ್.ಸಿ. ಅಥವಾ ತತ್ಸಮಾನ ಪರೀಕ್ಷೆಯ ಅಂಕಪಟ್ಟಿ / ಎಸ್.ಎಸ್.ಎಲ್.ಸಿ ವರ್ಗಾವಣೆಯ ಪ್ರಮಾಣ ಪತ್ರ / ಜನ್ಮ ದಿನಾಂಕವನ್ನು ತೋರಿಸುವ ಸಂಚಿತ ದಾಖಲೆಯ ಉದ್ಭುತ ಭಾಗ (Extract of cumulative record) ಗಳನ್ನು ಸಲ್ಲಿಸಬೇಕು.
2. ಜನ್ಮ ದಿನಾಂಕ ಪ್ರಮಾಣ ಪತ್ರವು ಕಡ್ಡಾಯವಾಗಿ ಹಾಜರುಪಡಿಸಬೇಕಾದ ಪ್ರಮಾಣ ಪತ್ರವಾಗಿದ್ದು, ಮೂಲ ದಾಖಲೆಗಳ ಪರಿಶೀಲನೆಯ ಸಮಯದಲ್ಲಿ ಕಡ್ಡಾಯವಾಗಿ ಮೂಲ ಪತ್ರವನ್ನು ಹಾಜರುಪಡಿಸಬೇಕು. ಒಂದು ವೇಳೆ ಹಾಜರುಪಡಿಸದಿದ್ದಲ್ಲಿ, ಅಂತಹ ಅಭ್ಯರ್ಥಿಗಳ ಅಭ್ಯರ್ಥಿತ್ವವನ್ನು ರದ್ದುಪಡಿಸಲಾಗುವುದು.
3. ವಯೋಮಿತಿ ಸಡಿಲಿಕೆ ಕೋರಿರುವ ಅಗತ್ಯ ದಾಖಲೆಗಳನ್ನು ಅರ್ಜಿ ಸಲ್ಲಿಸಲು ಕೊನೆಯ ದಿನಾಂಕದೊಳಗೆ ಸಂಬಂಧಿಸಿದ ಕಛೇರಿಯಿಂದ ಪಡೆದಿಟ್ಟುಕೊಂಡು ಮೂಲ ದಾಖಲಾತಿಗಳ ಪರಿಶೀಲನಾ ಸಮಯದಲ್ಲಿ ಹಾಜರುಪಡಿಸುವುದು.

## **9. ಜಾತಿ / ಮೀಸಲಾತಿ ಪ್ರಮಾಣ ಪತ್ರಗಳು:-**

ಜಾತಿ ಮೀಸಲಾತಿ ಕೋರುವ ಅಭ್ಯರ್ಥಿಗಳು ಮತ್ತು ಅದಕ್ಕೆ ಸಂಬಂಧಪಟ್ಟ ಪ್ರಮಾಣ ಪತ್ರಗಳು ಹಾಗೂ ಅದರ ನಿಯಮಗಳು.

ಪರಿಶಿಷ್ಟ ಜಾತಿ ಮತ್ತು ಪರಿಶಿಷ್ಟ ಪಂಗಡಕ್ಕೆ ಸೇರಿದ ಅಭ್ಯರ್ಥಿಗಳು	ನಮೂನೆ "ಡಿ" ಸದರಿ ಪ್ರಮಾಣ ಪತ್ರಗಳು ಜೀವಿತ ಅವಧಿಯವರೆವಿಗೆ ಅಥವಾ ರದ್ದು ಮಾಡುವವರೆವಿಗೆ ಸಿಂಧುತ್ವವನ್ನು ಹೊಂದಿದ್ದು, ಇಂತಹ ಪ್ರಮಾಣ ಪತ್ರಗಳನ್ನು ದಿನಾಂಕದ ಮಿತಿಯಿಲ್ಲದೇ ಪರಿಗಣಿಸಲಾಗುವುದು (ಸರ್ಕಾರದ ಸುತ್ತೋಲೆ ಸಂಖ್ಯೆ:SWD 155 BCo 2011 ದಿನಾಂಕ:22-02-2012)
ಪ್ರವರ್ಗ-2ಎ, 3ಎ, ಮತ್ತು 3ಬಿ ಮೀಸಲಾತಿಗೆ ಸೇರಿದ ಅಭ್ಯರ್ಥಿಗಳು	ನಮೂನೆ "ಎಫ್" ಹಿಂದುಳಿದ ವರ್ಗಗಳ ಪ್ರವರ್ಗ-2(ಎ), ಪ್ರವರ್ಗ-3(ಎ) ಮತ್ತು ಪ್ರವರ್ಗ-3(ಬಿ) ಮೀಸಲಾತಿ ಪ್ರಮಾಣ ಪತ್ರಗಳು 05 ವರ್ಷ ಚಾಲ್ತಿಯಲ್ಲಿರುತ್ತವೆ. ಅಭ್ಯರ್ಥಿಗಳು ಪಡೆದಿರುವ ಪ್ರಮಾಣ ಪತ್ರವು ಅರ್ಜಿ ಸಲ್ಲಿಸಲು ನಿಗದಿಪಡಿಸಿದ ಕೊನೆಯ ದಿನಾಂಕದಂದು ಚಾಲ್ತಿಯಲ್ಲಿರತಕ್ಕದ್ದು. (ಸರ್ಕಾರದ ಅಧಿಸೂಚನೆ ಸಂಖ್ಯೆ:SWD 155 BCA 2012 ದಿನಾಂಕ:17-02-2012)
ಗ್ರಾಮೀಣ ಮೀಸಲಾತಿ ಕೋರುವ ಅಭ್ಯರ್ಥಿಗಳು ಮತ್ತು ಅದಕ್ಕೆ ಸಂಬಂಧಪಟ್ಟ ಪ್ರಮಾಣ ಪತ್ರಗಳು ಹಾಗೂ ಅದರ ನಿಯಮಗಳು	ಸರ್ಕಾರಿ ಆದೇಶ ಸಂಖ್ಯೆ:ಸಿಆಸುಇ 08 ಸೆನೆನಿ 2001 ದಿನಾಂಕ:13-02-2001 ರನ್ವಯ ಗ್ರಾಮೀಣ ಮೀಸಲಾತಿಯನ್ನು ಕೋರುವ ಅಭ್ಯರ್ಥಿಗಳು ಪ್ರಸ್ತುತ ಚಾಲ್ತಿಯಲ್ಲಿರುವ ನಿಯಮಗಳ ರೀತ್ಯಾ 1 ರಿಂದ 10ನೇ ತರಗತಿಯವರೆಗೆ ಗ್ರಾಮೀಣ ಮೀಸಲಾತಿಗೆ ಒಳಪಡುವ ಪ್ರದೇಶಗಳಲ್ಲಿ ವ್ಯಾಸಂಗ ಮಾಡಿ ಉತ್ತೀರ್ಣರಾಗಿರುವವರು ಈ ಮೀಸಲಾತಿಯನ್ನು ಪಡೆಯಲು ಅರ್ಹರು. ಗ್ರಾಮೀಣ ಅಭ್ಯರ್ಥಿಗಳಿಗೆಂದು ಮೀಸಲಿರಿಸಿದ ಹುದ್ದೆಗಳನ್ನು ಕ್ಲೇಮ್ ಮಾಡುವ/ ಬಯಸುವ ಸಾಮಾನ್ಯ ಅರ್ಹತೆಯ ಅಭ್ಯರ್ಥಿಗಳು <b>ನಮೂನೆ-2</b> ನ್ನು ಸಂಬಂಧಪಟ್ಟ ಶಾಲಾ ಮುಖ್ಯೋಪಾಧ್ಯಾಯರ ಸಹಿ ಮತ್ತು ಕ್ಷೇತ್ರ ಶಿಕ್ಷಣಾಧಿಕಾರಿಯವರ ಮೇಲು ರುಜುವಿನೊಂದಿಗೆ ಹಾಗೂ ಈ ಪ್ರಮಾಣ ಪತ್ರವಲ್ಲದೇ ಮೇಲುಸ್ಥರಕ್ಕೆ(creamy layer) ಸೇರಿಲ್ಲದಿರುವ ಬಗ್ಗೆ <b>ನಮೂನೆ-1</b> ರಲ್ಲಿ ಪ್ರಮಾಣ ಪತ್ರವನ್ನು ಕಡ್ಡಾಯವಾಗಿ ಸಂಬಂಧಿತ ತಹಶೀಲ್ದಾರ್ ರವರಿಂದ ಪಡೆದಿಟ್ಟುಕೊಂಡಿರತಕ್ಕದ್ದು.

	<p>ಗ್ರಾಮೀಣ ಮೀಸಲಾತಿ ಕೋರುವ ಪರಿಶಿಷ್ಟ ಜಾತಿ, ಪರಿಶಿಷ್ಟ ಪಂಗಡ, ಪ್ರವರ್ಗ-1, ಪ್ರವರ್ಗ-2ಎ, 2ಬಿ, 3ಎ, 3ಬಿ ಮೀಸಲಾತಿಗೆ ಸೇರಿದ ಅಭ್ಯರ್ಥಿಗಳು ಕಡ್ಡಾಯವಾಗಿ ಗ್ರಾಮೀಣ ಮೀಸಲಾತಿಯ ಪ್ರಮಾಣ ಪತ್ರವನ್ನು ನಮೂನೆ-2ರಲ್ಲಿ ಸಂಬಂಧಪಟ್ಟ ಶಾಲಾ ಮುಖ್ಯೋಪಾಧ್ಯಾಯರ ಸಹಿ, ಮೊಹರು ಮತ್ತು ಕ್ಷೇತ್ರ ಶಿಕ್ಷಣಾಧಿಕಾರಿಯವರ ಮೇಲು ರುಜು, ಮೊಹರು ಹಾಗೂ ಜಾರಿ ಮಾಡಿದ ದಿನಾಂಕದೊಂದಿಗೆ ನಿಗದಿತ ನಮೂನೆಯಲ್ಲಿ ಪಡೆದಿಟ್ಟುಕೊಂಡಿರತಕ್ಕದ್ದು.</p> <p>ಜಾತಿ ಮೀಸಲಾತಿ ಕೋರಿರುವ ಗ್ರಾಮೀಣ ಅಭ್ಯರ್ಥಿಗಳ ಜಾತಿ ಮೀಸಲಾತಿ ಪ್ರಮಾಣ ಪತ್ರಗಳು ತಿರಸ್ಕೃತಗೊಂಡಲ್ಲಿ ಅಂತಹವರು ಸಾಮಾನ್ಯ ಅರ್ಹತೆ ಗ್ರಾಮೀಣ ಮೀಸಲಾತಿಗೆ ಸಂಬಂಧಿಸಿದಂತೆ, ನಮೂನೆ-01 (creamy layer) ಸಲ್ಲಿಸದಿದ್ದಲ್ಲಿ ಅಂತಹವರ ಗ್ರಾಮೀಣ ಮೀಸಲಾತಿಯ ಮೀಸಲಾತಿಗೂ ಸಹ ಅನರ್ಹರಾಗುತ್ತಾರೆ.</p>
ಕನ್ನಡ ಮಾಧ್ಯಮ ಮೀಸಲಾತಿ ಕೋರುವ ಅಭ್ಯರ್ಥಿಗಳು ಮತ್ತು ಅದಕ್ಕೆ ಸಂಬಂಧಪಟ್ಟ ಪ್ರಮಾಣ ಪತ್ರಗಳು ಹಾಗೂ ಅದರ ನಿಯಮಗಳು	<p>ಸರ್ಕಾರಿ ಅಧಿಸೂಚನೆ ಸಂಖ್ಯೆ:ಸಿಆಸುಇ 71 ಸೆನೆನಿ 2001 ದಿನಾಂಕ:24-10-2002 ರನ್ವಯ ಕನ್ನಡ ಮಾಧ್ಯಮ ಮೀಸಲಾತಿ ಕೋರುವ ಅಭ್ಯರ್ಥಿಗಳು 01ನೇ ತರಗತಿಯಿಂದ 10ನೇ ತರಗತಿಯವರೆಗೆ ಕನ್ನಡ ಮಾಧ್ಯಮದಲ್ಲಿ ವ್ಯಾಸಂಗ ಮಾಡಿರುವ ಬಗ್ಗೆ ಸಂಬಂಧಪಟ್ಟ ಶಾಲೆಯ ಮುಖ್ಯೋಪಾಧ್ಯಾಯರ ಸಹಿ, ಮೊಹರು ಮತ್ತು ಜಾರಿ ಮಾಡಿದ ನಿಗದಿತ ನಮೂನೆಯಲ್ಲಿ ಪಡೆದಿಟ್ಟುಕೊಂಡಿರತಕ್ಕದ್ದು.</p>
ಅನುಜ್ಞೇದ 371(ಜೆ) ರಂತೆ ಹೈದರಾಬಾದ್-ಕರ್ನಾಟಕ ಪ್ರದೇಶಕ್ಕೆ ಸೇರಿದ ಅಭ್ಯರ್ಥಿಗಳಿಗೆ ಮೀಸಲಾತಿ	<p>ಕರ್ನಾಟಕ ಸಾರ್ವಜನಿಕ ಉದ್ಯೋಗ (ಹೈದರಾಬಾದ್-ಕರ್ನಾಟಕ ಪ್ರದೇಶಕ್ಕೆ ನೇಮಕಾತಿಯಲ್ಲಿ ಮೀಸಲಾತಿ) (ಅರ್ಹತಾ ಪ್ರಮಾಣ ಪತ್ರಗಳ ನೀಡಿಕೆ) ನಿಯಮಗಳು 2013 ಕ್ಕೆ ಸಂಬಂಧಿಸಿದಂತೆ ನೇರ ನೇಮಕಾತಿಯಲ್ಲಿ ಸ್ಥಳೀಯ ವ್ಯಕ್ತಿಯೆಂಬ ಮೀಸಲಾತಿಯನ್ನು ಕೋರುವ ಅಭ್ಯರ್ಥಿಗಳು ಅನುಬಂಧ-ಎ ಯಲ್ಲಿರುವ ನಮೂನೆಯಲ್ಲಿಯೇ ಅರ್ಹತಾ ಪ್ರಮಾಣ ಪತ್ರವನ್ನು ಸಕ್ಷಮ ಪ್ರಾಧಿಕಾರವಾದ ಸಂಬಂಧಪಟ್ಟ ಉಪ ವಿಭಾಗದ ಸಹಾಯಕ ಆಯುಕ್ತರಿಂದ ಪಡೆದಿಟ್ಟುಕೊಳ್ಳತಕ್ಕದ್ದು. ಮೂಲ ದಾಖಲಾತಿಗಳ ಪರಿಶೀಲನಾ ಸಮಯದಲ್ಲಿ ಈ ಪ್ರಮಾಣ ಪತ್ರದ ಮೂಲ ಪ್ರತಿಯನ್ನು ಪರಿಶೀಲನೆಗೆ ತಪ್ಪದೇ ಹಾಜರುಪಡಿಸತಕ್ಕದ್ದು. ತಪ್ಪಿದಲ್ಲಿ, ಅಂತಹ ಅಭ್ಯರ್ಥಿಗಳ ಮೀಸಲಾತಿಯನ್ನು ರದ್ದುಪಡಿಸಿ ಅವರ ಅಭ್ಯರ್ಥಿತನವನ್ನು ಸದರಿ ಮೀಸಲಾತಿಯಡಿ ಪರಿಗಣಿಸಲಾಗುವುದಿಲ್ಲ. ನಿಗದಿಪಡಿಸಿದ ನಮೂನೆಯನ್ನು ಹೊರತುಪಡಿಸಿ ಇತರ ಯಾವುದೇ ನಮೂನೆಗಳಲ್ಲಿ ಪಡೆಯಲಾದ ಅರ್ಹತಾ ಪ್ರಮಾಣ ಪತ್ರವನ್ನು ತಿರಸ್ಕರಿಸಲಾಗುವುದು.</p> <p>ದಿನಾಂಕ:26-04-2019ರ ಸುತ್ತೋಲೆಯನ್ವಯ ಹರಪನಹಳ್ಳಿ ತಾಲ್ಲೂಕನ್ನು ಬಳ್ಳಾರಿ ಜಿಲ್ಲೆಗೆ ಸೇರ್ಪಡೆಗೊಳಿಸಲಾಗಿದೆ.</p>
ಸರ್ಕಾರಿ ಸೇವೆಯಲ್ಲಿರುವ ನೌಕರರಿಗೆ ಹೈದರಾಬಾದ್-ಕರ್ನಾಟಕ ಮೀಸಲಾತಿ	<p>ಸರ್ಕಾರಿ ಸೇವೆಯಲ್ಲಿರುವ ನೌಕರರು ದಿನಾಂಕ:29-01-2014 ರಂದು ಹೊರಡಿಸಲಾದ ಅಧಿಸೂಚನೆ-1 ಸಂಖ್ಯೆ: ಡಿಪಿಎಆರ್ 43 ಹೆಚ್.ಕೆ.ಸಿ 2013 ರಲ್ಲಿನ ಅನುಬಂಧ-ಎ ನಲ್ಲಿ ಇರುವಂತೆ ತಮ್ಮ ಸೇವಾ ಪುಸ್ತಕದಲ್ಲಿ ದಿನಾಂಕ:01-01-2013 ಕ್ಕಿಂತ ಮುಂಚಿನ ನಮೂದಿನಲ್ಲಿ ಅವರ ಸ್ವಂತ ಊರು ಅಥವಾ ಸ್ಥಳಕ್ಕೆ ಸಂಬಂಧಿಸಿದಂತೆ ಹೈದರಾಬಾದ್-ಕರ್ನಾಟಕ ಪ್ರದೇಶದ ಜಿಲ್ಲೆಗಳಾದ ಬೀದರ್, ಕಲಬುರಗಿ, ರಾಯಚೂರು, ಕೊಪ್ಪಳ, ಬಳ್ಳಾರಿ, ವಿಜಯನಗರ ಮತ್ತು ಯಾದಗಿರಿ ಕಂದಾಯ ಜಿಲ್ಲೆಯ ಅಡಿಯಲ್ಲಿ ಬರುವಂತಹ ಪ್ರದೇಶದ ನಮೂದು ಇದ್ದ ಪಕ್ಷದಲ್ಲಿ, ಅಂತಹ ಅಭ್ಯರ್ಥಿಗಳು ಕಛೇರಿ ಮುಖ್ಯಸ್ಥರಿಂದ ದಿನಾಂಕ:29-01-2014ರ ಅಧಿಸೂಚನೆ-1 ರಲ್ಲಿನ ನಿಯಮ 5(2) ರಲ್ಲಿ ನೀಡಲಾದ ಸ್ವಗ್ರಾಮ ಪ್ರಮಾಣ ಪತ್ರವನ್ನು ಆಧರಿಸಿ ಅಂತಹವರ ಅರ್ಜಿಯನ್ನು ಸ್ಥಳೀಯ ವೃಂದದಲ್ಲಿ ಲಭ್ಯವಿರುವ ಹುದ್ದೆಗೈದುರಾಗಿ ಪರಿಗಣಿಸಲಾಗುವುದು.</p>

## 10. ಸೇವಾನಿರತ ಅಭ್ಯರ್ಥಿಗಳು ಮತ್ತು ಅದಕ್ಕೆ ಸಂಬಂಧಪಟ್ಟ ಪ್ರಮಾಣ ಪತ್ರಗಳು ಹಾಗೂ ಅದರ ನಿಯಮಗಳು :

ಸೇವಾನಿರತ ಅಭ್ಯರ್ಥಿಗಳು	ಕರ್ನಾಟಕ ನಾಗರಿಕ ಸೇವಾ(ಸಾಮಾನ್ಯ ನೇಮಕಾತಿ)ನಿಯಮಗಳು 1977ರ ನಿಯಮ 11 ರನ್ವಯ ಅಭ್ಯರ್ಥಿಗಳು ನೇಮಕಗೊಂಡ ಹುದ್ದೆಯಲ್ಲಿ ಕರ್ತವ್ಯಕ್ಕೆ ವರದಿ ಮಾಡಿಕೊಳ್ಳುವ ಸಮಯದಲ್ಲಿ ನಿರಾಕ್ಷೇಪಣಾ ಪ್ರಮಾಣ ಪತ್ರದ (NOC) ಮೂಲ ಪ್ರತಿಯನ್ನು ತಪ್ಪದೇ ಹಾಜರುಪಡಿಸತಕ್ಕದ್ದು. ನಿರಾಕ್ಷೇಪಣಾ ಪ್ರಮಾಣ ಪತ್ರವನ್ನು (NOC) ಹಾಜರುಪಡಿಸದಿದ್ದಲ್ಲಿ ಅಂತಹ ಅಭ್ಯರ್ಥಿಗಳ ಅಭ್ಯರ್ಥಿತನವನ್ನು ರದ್ದುಗೊಳಿಸಲಾಗುವುದು.
----------------------	--

### ಸೂಚನೆ:-

- ಈ ಮೇಲ್ಕಂಡ ಜಾತಿ ಪ್ರಮಾಣ ಪತ್ರಗಳನ್ನು / ಇತರೆ ಪ್ರಮಾಣ ಪತ್ರಗಳನ್ನು ಅರ್ಜಿ ಸಲ್ಲಿಸಲು ನಿಗದಿಪಡಿಸಿದ ಕೊನೆಯ ದಿನಾಂಕದೊಳಗಾಗಿ ಕಡ್ಡಾಯವಾಗಿ ಪಡೆದಿಟ್ಟುಕೊಂಡು ಅರ್ಜಿಯಲ್ಲಿ ಮಾಹಿತಿಗಳನ್ನು ಭರ್ತಿ ಮಾಡಬೇಕು. ತಪ್ಪಿದ್ದಲ್ಲಿ ಅವರ ಮೀಸಲಾತಿ / ಅಭ್ಯರ್ಥಿತ್ವವನ್ನು ಪರಿಗಣಿಸಲಾಗುವುದಿಲ್ಲ ಹಾಗೂ ಮೂಲ ದಾಖಲಾತಿ ಪರಿಶೀಲನೆ ಸಮಯದಲ್ಲಿ ಅದೇ ಪ್ರಮಾಣ ಪತ್ರಗಳ ಮೂಲ ಪ್ರತಿಗಳನ್ನು ಪರಿಶೀಲನೆಗೆ ಹಾಜರುಪಡಿಸತಕ್ಕದ್ದು. ವಿವಿಧ ಮೀಸಲಾತಿ ಕೋರಿ ಹಾಜರು ಪಡಿಸಬೇಕಾದ ಪ್ರಮಾಣ ಪತ್ರಗಳನ್ನು ಹಾಜರುಪಡಿಸದಿದ್ದಲ್ಲಿ, ಆ ಮೀಸಲಾತಿಯನ್ನು ರದ್ದುಪಡಿಸಿ, ನಿಯಮಗಳನ್ವಯ ಸಾಮಾನ್ಯ ಅರ್ಹತೆಯನ್ನು ಹೊಂದಿದ್ದಲ್ಲಿ ಮಾತ್ರ ಸಾಮಾನ್ಯ ಅರ್ಹತೆಯಡಿ ಪರಿಗಣಿಸಲಾಗುವುದು. ಇಲ್ಲವಾದಲ್ಲಿ, ಅಂತಹ ಅಭ್ಯರ್ಥಿಗಳ ಅಭ್ಯರ್ಥಿತ್ವವನ್ನು ರದ್ದುಪಡಿಸಲಾಗುವುದು.
- ಜಾತಿ ಮೀಸಲಾತಿ ಅಡಿಯಲ್ಲಿ ಆಯ್ಕೆಯಾದ ಅಭ್ಯರ್ಥಿಗಳು ಜಾತಿ ಪ್ರಮಾಣ ಪತ್ರದ ಬಗ್ಗೆ ಜಿಲ್ಲಾಧಿಕಾರಿ (ಅಧ್ಯಕ್ಷರು ಜಾತಿ ಆದಾಯ ಪರಿಶೀಲನಾ ಸಮಿತಿ) ಇವರಿಂದ ಸಿಂಧುತ್ವ ಪ್ರಮಾಣ ಪತ್ರ ಪಡೆದ ನಂತರ ನೇಮಕಾತಿ ಆದೇಶ ನೀಡಲಾಗುವುದು.

**ವಿಶೇಷ ಸೂಚನೆ:-** ಆನ್-ಲೈನ್ ಅರ್ಜಿಯಲ್ಲಿ ಕ್ರಮ ಸಂಖ್ಯೆ:13 ರಲ್ಲಿನ category-I/ ಪ್ರವರ್ಗ-I ಆಯ್ಕೆಯನ್ನು ಹಾಗೂ ಕ್ರಮ ಸಂಖ್ಯೆ:14ರಲ್ಲಿನ PH/ಅಂಗವಿಕಲ ಆಯ್ಕೆಗಳನ್ನು ಕೇವಲ ಶುಲ್ಕ ವಿನಾಯಿತಿ ಪಡೆಯುವುದಕ್ಕಾಗಿ ನೀಡಲಾಗಿದೆ. ಸದರಿ ವರ್ಗದ ಅಭ್ಯರ್ಥಿಗಳಿಗೆ ಸದ್ಯದ ನೇಮಕಾತಿಯಲ್ಲಿ ಯಾವುದೇ ಹುದ್ದೆಯು ಮೀಸಲಿರುವುದಿಲ್ಲ. ಆದ್ದರಿಂದ, ಅವರನ್ನು ಸಾಮಾನ್ಯ ಅಭ್ಯರ್ಥಿಯಾಗಿ ಪರಿಗಣಿಸಲಾಗುವುದು.

## 11. ಪ್ರಮುಖ ಸೂಚನೆಗಳು :

- ನವದೆಹಲಿಯ ಕರ್ನಾಟಕ ಭವನವು ಅಭ್ಯರ್ಥಿಗಳೊಂದಿಗೆ ಯಾವುದೇ ಪತ್ರ ವ್ಯವಹಾರವನ್ನು ನಡೆಸುವುದಿಲ್ಲ.
- ಅರ್ಜಿ ಸಲ್ಲಿಸುವ ಸಂದರ್ಭದಲ್ಲಿ ನಮೂದಿಸಲಾದ ಮೀಸಲಾತಿ, ವಿದ್ಯಾರ್ಹತೆ, ದಾಖಲೆ ಪರಿಶೀಲನೆ ಮತ್ತು ಪ್ರಾವೀಣ್ಯತೆ ಪರೀಕ್ಷೆ ಕೇಂದ್ರ ಹಾಗೂ ಇತರೆ ವಿವರಗಳ ಬಗ್ಗೆ ಆನಂತರದಲ್ಲಿ ಬದಲಾವಣೆ ಕುರಿತಂತೆ ಸಲ್ಲಿಸುವ ಕೋರಿಕೆಗಳನ್ನು ತಿರಸ್ಕರಿಸಲಾಗುವುದು. ಈ ಬಗ್ಗೆ ಅಭ್ಯರ್ಥಿಗಳು ಎಚ್ಚರವಹಿಸತಕ್ಕದ್ದು.
- ಅಪೂರ್ಣವಾಗಿರುವ ಫೋಟೋ ಮತ್ತು ಸಹಿಯನ್ನು / ದಾಖಲೆಯ ಮಾಹಿತಿಯನ್ನು ಭರ್ತಿ ಮಾಡದೇ ಇರುವ ಹಾಗೂ ಶುಲ್ಕ ಸಂದಾಯ ಮಾಡದ ಅರ್ಜಿಗಳನ್ನು ತಿರಸ್ಕರಿಸಲಾಗುವುದು.
- ಅಭ್ಯರ್ಥಿಗಳು ತಮ್ಮ ಮಾಹಿತಿಗಾಗಿ ಭರ್ತಿ ಮಾಡಿ ಸಲ್ಲಿಸಿದ ಅರ್ಜಿಯ ಒಂದು ಪ್ರತಿಯನ್ನು ಕಡ್ಡಾಯವಾಗಿ ತಮ್ಮೊಂದಿಗೆ ಇಟ್ಟುಕೊಳ್ಳಲು ಸೂಚಿಸಿದೆ. ಯಾವುದೇ ಕಾರಣಕ್ಕೂ ನವದೆಹಲಿಯ ಕರ್ನಾಟಕ ಭವನದಿಂದ ಅರ್ಜಿಯ ನಕಲು ಪ್ರತಿ ಪಡೆಯಲು ಅವಕಾಶ ಇರುವುದಿಲ್ಲ.
- ಅಭ್ಯರ್ಥಿಗಳು ತಮ್ಮ ಅರ್ಜಿಗಳಲ್ಲಿ ನೀಡುವ ಮಾಹಿತಿಗಳ ಆಧಾರದ ಮೇಲೆ ಅವರುಗಳು ನೇಮಕಾತಿಗೆ ಅರ್ಹರೆ ಎಂಬುದನ್ನು ಕರ್ನಾಟಕ ಭವನವು ಪರಿಶೀಲಿಸಿ ಮೇಲ್ನೋಟಕ್ಕೆ ಅರ್ಹರೆಂದು ಕಂಡುಬಂದ ಅಭ್ಯರ್ಥಿಗಳಿಗೆ ಮಾತ್ರ ದಾಖಲೆ ಪರಿಶೀಲನೆಗೆ ಆಹ್ವಾನಿಸಲಾಗುವುದು. ಆದ್ದರಿಂದ, ನಿಗದಿಪಡಿಸಿರುವ ವಯೋಮಿತಿ, ವಿದ್ಯಾರ್ಹತೆ, ಮೀಸಲಾತಿ, ಇತ್ಯಾದಿಗಳಿಗನುಗುಣವಾಗಿ ಅರ್ಜಿಯಲ್ಲಿ ಸರಿಯಾದ ಮಾಹಿತಿ ನೀಡುವುದು ಅಭ್ಯರ್ಥಿಗಳ ಜವಾಬ್ದಾರಿಯಾಗಿರುತ್ತದೆ.
- ತಪ್ಪು ಮಾಹಿತಿ ನೀಡಿದಲ್ಲಿ ಅಂತಹ ಅಭ್ಯರ್ಥಿಗಳ ನೇಮಕಾತಿಯನ್ನು ನವದೆಹಲಿಯ ಕರ್ನಾಟಕ ಭವನವು ರದ್ದುಪಡಿಸಲಾಗುವುದು. ಆದುದರಿಂದ, ಅರ್ಜಿ ಸಲ್ಲಿಸುವ ಮುನ್ನ ಅವರು ನೀಡಿರುವ ಎಲ್ಲಾ ಮಾಹಿತಿಯು ಸರಿಯಾಗಿದೆ ಎಂದು ಖಚಿತಪಡಿಸಿಕೊಂಡು ದೃಢೀಕರಣ ನೀಡುವಾಗ ಎಚ್ಚರ ವಹಿಸಬೇಕು.

- ಅಭ್ಯರ್ಥಿಗಳ ಮೂಲ ದಾಖಲೆಗಳ ಪರಿಶೀಲನೆಗೆ ಮತ್ತು ಪ್ರಾವೀಣ್ಯತೆ ಪರೀಕ್ಷೆಗೆ (ಅನ್ವಯಿಸುವ ಹುದ್ದೆಗಳಿಗೆ ಮಾತ್ರ) 1 : 5 ಪ್ರಮಾಣದಲ್ಲಿ ಆಹ್ವಾನಿಸಲಾಗುವುದು. ತಮ್ಮ ಅರ್ಜಿಯಲ್ಲಿ ಕೋರಿರುವ ಮೀಸಲಾತಿ ಪ್ರಮಾಣ ಪತ್ರಗಳನ್ನು ನಿಗದಿತ ನಮೂನೆಯಲ್ಲಿ ಸಲ್ಲಿಸದಿದ್ದಲ್ಲಿ ಅಂತಹ ಅಭ್ಯರ್ಥಿಗಳ ಮೀಸಲಾತಿಗಳನ್ನು ತಿರಸ್ಕರಿಸಲಾಗುವುದು. ಆದುದರಿಂದ, ಅರ್ಜಿ ಸಲ್ಲಿಸಲು ನಿಗದಿಪಡಿಸಿದ ಕೊನೆಯ ದಿನಾಂಕದೊಳಗಾಗಿ ನಿಗದಿತ ನಮೂನೆಯಲ್ಲಿ ಎಲ್ಲಾ ಮೀಸಲಾತಿ ಪ್ರಮಾಣ ಪತ್ರಗಳನ್ನು (ಮೀಸಲಾತಿ ಕೋರಿರುವ) ಪಡೆದಿಟ್ಟುಕೊಂಡಿದ್ದು, ಅರ್ಜಿಯಲ್ಲಿ ಮಾಹಿತಿಗಳನ್ನು ನಿಖರವಾಗಿ ಭರ್ತಿ ಮಾಡಿ ಸದರಿ ಪ್ರಮಾಣ ಪತ್ರಗಳ ಮೂಲ ಪ್ರತಿಗಳನ್ನು ಪರಿಶೀಲನೆಗೆ ಹಾಜರುಪಡಿಸತಕ್ಕದ್ದು.
- ಹೆಚ್ಚಿನ ಮಾಹಿತಿಗಾಗಿ ದೂರವಾಣಿ ಸಂಖ್ಯೆಗಳು :

011 – 26116643 (ಕಛೇರಿ ಸಮಯ ಬೆಳಿಗ್ಗೆ 10.00 ಗಂಟೆಯಿಂದ – ಸಾಯಂಕಾಲ ವರೆಗೆ 05.30 ಮಾತ್ರ)

## 12. ದುರ್ನಡತೆ :

ಒಬ್ಬ ಅಭ್ಯರ್ಥಿಯು ನಕಲಿ ವ್ಯಕ್ತಿಯಾಗಿರುವನೆಂದು ಅಥವಾ ಖೋಟಾ ದಸ್ತಾವೇಜು ಅಥವಾ ತಿದ್ದಲಾದ ದಸ್ತಾವೇಜುಗಳನ್ನು ಸಲ್ಲಿಸಿರುವನೆಂದು ಅಥವಾ ತಪ್ಪು ಅಥವಾ ಸುಳ್ಳು ಹೇಳಿಕೆ ನೀಡಿರುವನೆಂದು ಅಥವಾ ವಾಸ್ತವಿಕ ಮಾಹಿತಿಯನ್ನು ಮರೆಮಾಚಿರುವನೆಂದು ಅಥವಾ ನೇಮಕಾತಿ ಉದ್ದೇಶಗಳಿಗಾಗಿ ನಡೆಸಲಾದ ಸಂದರ್ಶನದಲ್ಲಿ ಅನುಚಿತ ಮಾರ್ಗವನ್ನು ಅನುಸರಿಸುತ್ತಿರುವನೆಂದು ಅಥವಾ ಅನುಸರಿಸಲು ಪ್ರಯತ್ನಿಸಿರುವನೆಂದು, ಕಂಡುಬಂದಲ್ಲಿ ಅವನು/ಅವಳು ಸ್ವತಃ ಕ್ರಿಮಿನಲ್ ವ್ಯವಹಾರಗಳಿಗೆ ಮತ್ತು ಶಿಸ್ತು ಕ್ರಮಕ್ಕೆ ಒಳಪಡುವುದಲ್ಲದೆ, ಹುದ್ದೆಯ ಸಂದರ್ಶನದಿಂದ/ಆಯ್ಕೆಯಿಂದ ಅಭ್ಯರ್ಥಿತ್ವವನ್ನು ರದ್ದುಪಡಿಸಲಾಗುವುದು.

(ಡಾ. ಸಂದೀಪ್ ದವೆ)  
ಅಪರ ಮುಖ್ಯ ಕಾರ್ಯದರ್ಶಿಗಳು ಹಾಗೂ  
ನಿವಾಸಿ ಆಯುಕ್ತರು

**ಕರ್ನಾಟಕ ಭವನ, ನವದೆಹಲಿ****ಅ ನು ಸೂ ಚಿ**

ಹುದ್ದೆಗಳ ಅನುಕ್ರಮ ಸಂಖ್ಯೆ	ಹುದ್ದೆಯ ಪದನಾಮ, ಸಂಖ್ಯೆ ಮತ್ತು ವೇತನ ಶ್ರೇಣಿ	ಹುದ್ದೆಗೆ ನಿಗದಿಪಡಿಸಲಾದ ವಿದ್ಯಾರ್ಹತೆ	ಆಯ್ಕೆ ವಿಧಾನ	ಹುದ್ದೆಗಳ ವರ್ಗೀಕರಣ																		
01	02	03	04	05																		
01	<p>ಸಹಾಯಕ ವ್ಯವಸ್ಥಾಪಕರು ಕರ್ನಾಟಕ ಭವನ ನವದೆಹಲಿ</p> <p>-02( 1 + 1 ಹೈ.ಕ)</p> <p>Assistant Manager Karnataka Bhavan New Delhi</p> <p>-02 (1 + 1 HK)Post</p> <p>(27650-52650)</p>	<p>(1) ಕಾನೂನು ಪ್ರಕಾರ ಸ್ಥಾಪನೆಗೊಂಡಿರುವ ವಿಶ್ವವಿದ್ಯಾನಿಲಯದಿಂದ ಪದವಿ ಪಡೆದಿರಬೇಕು.</p> <p>(2) ಅಭ್ಯರ್ಥಿಯು ಫುಡ್ ಪ್ರೊಡಕ್ಷನ್ ಅಥವಾ ಫುಡ್ ಟೆಕ್ನಾಲಜಿಯಲ್ಲಿ ಅಥವಾ ಫುಡ್ ಮತ್ತು ಬಿವರೇಜ್ ಸರ್ವಿಸ್‌ನಲ್ಲಿ ಅಥವಾ ಹೌಸ್‌ಕೀಪಿಂಗ್‌ನಲ್ಲಿ ಅಥವಾ ಅಕಾಮಡೇಶನ್ ಆಪರೇಶನ್ಸ್ ಮತ್ತು ಮ್ಯಾನೇಜ್‌ಮೆಂಟ್ ಅಥವಾ ಹಾಸ್ಟಿಟಾಲಿಟಿ ಮತ್ತು ಹೊಟೇಲ್ ಅಡ್ಮಿನಿಸ್ಟ್ರೇಷನ್‌ನಲ್ಲಿ, ನ್ಯಾಶನಲ್ ಕೌನ್ಸಿಲ್ ಆಫ್ ಹೊಟೇಲ್ ಮ್ಯಾನೇಜ್‌ಮೆಂಟ್ ಮತ್ತು ಕ್ಯಾಟೆರಿಂಗ್ ಟೆಕ್ನಾಲಜಿಯಿಂದ ಅಂಗೀಕಾರ ಪಡೆದಿರುವ (ಅದು ಕೇಂದ್ರ ಅಥವಾ ರಾಜ್ಯ ಸರ್ಕಾರದ ಅಂಗಸಂಸ್ಥೆಗಳು, ಸಾರ್ವಜನಿಕ ಸ್ವಾಮ್ಯದ ಹೊಟೇಲ್ ಮ್ಯಾನೇಜ್‌ಮೆಂಟ್, ಅಥವಾ ಖಾಸಗಿ ಹೊಟೇಲ್ ಮ್ಯಾನೇಜ್‌ಮೆಂಟ್ ಮತ್ತು ಫುಡ್‌ಕ್ರಾಫ್ಟ್ ಸಂಸ್ಥೆಗಳು ಆಗಿರಬಹುದು) ಸಂಸ್ಥೆಯಿಂದ ಕಡ್ಡಾಯವಾಗಿ ಡಿಪ್ಲೊಮಾ ಮಾಡಿರಬೇಕು.</p> <p>ಅಭ್ಯರ್ಥಿಯು ಹಾಸ್ಟಿಟಾಲಿಟಿ ಮತ್ತು ಹೊಟೇಲ್ ಅಡ್ಮಿನಿಸ್ಟ್ರೇಷನ್‌ನಲ್ಲಿ ನ್ಯಾಶನಲ್ ಕೌನ್ಸಿಲ್ ಆಫ್ ಹೊಟೇಲ್ ಮ್ಯಾನೇಜ್‌ಮೆಂಟ್ ಮತ್ತು ಕ್ಯಾಟೆರಿಂಗ್ ಟೆಕ್ನಾಲಜಿಯಿಂದ ಅಂಗೀಕಾರ ಪಡೆದಿರುವ (ಅದು ಕೇಂದ್ರ ಅಥವಾ ರಾಜ್ಯ ಸರ್ಕಾರದ ಅಂಗಸಂಸ್ಥೆಗಳು, ಸಾರ್ವಜನಿಕ ಸ್ವಾಮ್ಯದ ಹೊಟೇಲ್ ಮ್ಯಾನೇಜ್‌ಮೆಂಟ್ , ಅಥವಾ</p>	<p><b>(i) ಪದವಿ ಹಾಗೂ ಡಿಪ್ಲೊಮಾ ವಿದ್ಯಾರ್ಹತೆ ಹೊಂದಿರುವ ಅಭ್ಯರ್ಥಿಗಳಿಗೆ-</b></p> <p>(a) ಪದವಿಯಲ್ಲಿ ಪಡೆದಿರುವ ಅಂಕಗಳನ್ನು <b>50ಅಂಕಗಳಿಗೆ</b> ಪರಿಗಣಿಸಲಾಗುವುದು.</p> <p>(b) ಡಿಪ್ಲೊಮಾದಲ್ಲಿ ಪಡೆದಿರುವ ಅಂಕಗಳನ್ನು <b>25ಅಂಕಗಳಿಗೆ</b> ಪರಿಗಣಿಸಲಾಗುವುದು.</p> <p>(c) ಕರ್ನಾಟಕ ಭವನದಲ್ಲಿ ಕರಾರು ಅಥವಾ ಹೊರಗುತ್ತಿಗೆ ಏಜೆನ್ಸಿ ಮೂಲಕ ಅಥವಾ ಅಡ್‌ಹಾಕ್ ಆಧಾರದಲ್ಲಿ ಸಲ್ಲಿರುವ ಪ್ರತಿ ಒಂದು ವರ್ಷದ ಸೇವೆಗೆ ತಲಾ ಮೂರು ಅಂಕಗಳಂತೆ ಗರಿಷ್ಠ <b>25ಅಂಕಗಳಿಗೆ</b> ಮೀರದಂತೆ ವೇಯ್ಜೆಸ್ (ಹೆಚ್ಚುವರಿ ಅಂಕಗಳು) ನೀಡಲಾಗುವುದು.</p> <p>(a)(b)(c) ಒಟ್ಟು ಅಂಕಗಳು / ಶೇಕಡವಾರು ಆಧರಿಸಿ ಮೆರಿಟ್ ಪಟ್ಟಿಯನ್ನು ಸಿದ್ಧಪಡಿಸಲಾಗುವುದು.</p> <p><b>(ii) ಹಾಸ್ಟಿಟಾಲಿಟಿ ಮತ್ತು ಹೊಟೇಲ್ ಅಡ್ಮಿನಿಸ್ಟ್ರೇಷನ್ (ಎಚ್‌ಎಚ್‌ಎ)ನಲ್ಲಿ ಪದವಿ ಪಡೆದಿರುವ ಅಭ್ಯರ್ಥಿಗಳಿಗೆ-</b></p> <p>(a) ಪದವಿಯಲ್ಲಿ ಗಳಿಸಿರುವ ಅಂಕಗಳನ್ನು <b>75ಅಂಕಗಳಿಗೆ</b> ಪರಿಗಣಿಸಲಾಗುವುದು.</p>	<p>02 ( 1 + 1 ಹೈ.ಕ) ಹುದ್ದೆಗಳು</p> <p>ಉಳಿಕೆ ಮೂಲ ವೃಂದದ 01 ಹುದ್ದೆ</p> <table><tr><td>ಮೀಸಲಾತಿ</td><td>ಮಹಿಳೆ</td><td>ಒಟ್ಟು</td></tr><tr><td>ಸಾಮಾನ್ಯ ಅಭ್ಯರ್ಥಿ</td><td>1</td><td>1</td></tr><tr><td>ಒಟ್ಟು</td><td>1</td><td>1</td></tr></table> <p>ಹೈದ್ರಾಬಾದ್ -ಕರ್ನಾಟಕ ವೃಂದದ 01 ಹುದ್ದೆ</p> <table><tr><td>ಮೀಸಲಾತಿ</td><td>ಇತರೆ</td><td>ಒಟ್ಟು</td></tr><tr><td>ಸಾಮಾನ್ಯ ಅಭ್ಯರ್ಥಿ</td><td>1</td><td>1</td></tr><tr><td>ಒಟ್ಟು</td><td>1</td><td>1</td></tr></table>	ಮೀಸಲಾತಿ	ಮಹಿಳೆ	ಒಟ್ಟು	ಸಾಮಾನ್ಯ ಅಭ್ಯರ್ಥಿ	1	1	ಒಟ್ಟು	1	1	ಮೀಸಲಾತಿ	ಇತರೆ	ಒಟ್ಟು	ಸಾಮಾನ್ಯ ಅಭ್ಯರ್ಥಿ	1	1	ಒಟ್ಟು	1	1
ಮೀಸಲಾತಿ	ಮಹಿಳೆ	ಒಟ್ಟು																				
ಸಾಮಾನ್ಯ ಅಭ್ಯರ್ಥಿ	1	1																				
ಒಟ್ಟು	1	1																				
ಮೀಸಲಾತಿ	ಇತರೆ	ಒಟ್ಟು																				
ಸಾಮಾನ್ಯ ಅಭ್ಯರ್ಥಿ	1	1																				
ಒಟ್ಟು	1	1																				

	<p>ಖಾಸಗಿ ಹೋಟೆಲ್ ಮ್ಯಾನೇಜ್‌ಮೆಂಟ್ ಮತ್ತು ಫುಡ್‌ಕ್ರಾಫ್ಟ್ ಸಂಸ್ಥೆಗಳು ಆಗಿರಬಹುದು) ಸಂಸ್ಥೆಯಿಂದ ಪದವಿಯನ್ನು ಪಡೆದಿದ್ದರೆ, ಆತ ಹೆಚ್ಚುವರಿಯಾಗಿ ಮೇಲೆ ನಮೂದಿಸಿರುವ ಡಿಪ್ಲೊಮಾ ಹೊಂದಿರುವ ಅಗತ್ಯ ಇರುವುದಿಲ್ಲ.</p> <p>ಒಂದು ವೇಳೆ, ಕಾನೂನು ಪ್ರಕಾರ ಸ್ಥಾಪನೆಗೊಂಡಿರುವ ವಿಶ್ವವಿದ್ಯಾಲಯದಿಂದ ಪದವಿ ಹಾಗೂ ಮೇಲೆ ನಮೂದಿಸಿರುವಂತೆ ಡಿಪ್ಲೊಮಾ ಹೊಂದಿರುವ ಅಭ್ಯರ್ಥಿ ಅಥವಾ ಮೇಲೆ ನಮೂದಿಸಿರುವಂತೆ ಹಾಸ್ಟೆಲಿಟಿ ಮತ್ತು ಹೋಟೆಲ್ ಅಡ್ಮಿನಿಸ್ಟ್ರೇಷನ್‌ನಲ್ಲಿ ಪದವಿ ಹೊಂದಿರುವ ಅಭ್ಯರ್ಥಿ ಲಭ್ಯವಿಲ್ಲದಿದ್ದರೆ, ಕಾನೂನು ಪ್ರಕಾರ ಸ್ಥಾಪನೆಗೊಂಡಿರುವ ವಿಶ್ವವಿದ್ಯಾಲಯದಿಂದ ಪದವಿ ಮತ್ತು ಕ್ರಾಫ್ಟ್‌ಮನ್ ಸರ್ಟಿಫಿಕೇಟ್ ಕೋರ್ಸ್ (ಕನಿಷ್ಠ ೦೬ ತಿಂಗಳು)ಅನ್ನು ನ್ಯಾಶನಲ್ ಕೌನ್ಸಿಲ್ ಆಫ್ ಹೋಟೆಲ್ ಮ್ಯಾನೇಜ್‌ಮೆಂಟ್ ಮತ್ತು ಕ್ಯಾಟೆರಿಂಗ್ ಟೆಕ್ನಾಲಜಿಯಿಂದ ಅಂಗೀಕಾರ ಪಡೆದಿರುವ (ಅದು ಕೇಂದ್ರ ಅಥವಾ ರಾಜ್ಯ ಸರ್ಕಾರದ ಅಂಗಸಂಸ್ಥೆಗಳು, ಸಾರ್ವಜನಿಕ ಸ್ವಾಮ್ಯದ ಹೋಟೆಲ್ ಮ್ಯಾನೇಜ್‌ಮೆಂಟ್ , ಅಥವಾ ಖಾಸಗಿ ಹೋಟೆಲ್ ಮ್ಯಾನೇಜ್‌ಮೆಂಟ್ ಮತ್ತು ಫುಡ್‌ಕ್ರಾಫ್ಟ್ ಸಂಸ್ಥೆಗಳು ಆಗಿರಬಹುದು) ಸಂಸ್ಥೆಯಿಂದ ಪಡೆದಿದ್ದರೆ ಅಂತಹ ಅಭ್ಯರ್ಥಿಯನ್ನು ಸಹ ಪರಿಗಣಿಸಲಾಗುವುದು.</p> <p>(3) ಅಭ್ಯರ್ಥಿಯು 10ನೇ ತರಗತಿ ಅಥವಾ ಎಸ್‌ಎಸ್‌ಎಲ್‌ಸಿಯಲ್ಲಿ ಕರ್ನಾಟಕ ಸೆಕೆಂಡರಿ ಎಕ್ಸಾಮಿನೇಶನ್ ಬೋರ್ಡ್ (ಕೆಎಸ್‌ಇಇಬಿ) ಅಥವಾ ತತ್ಸಮಾನ ವಿದ್ಯಾರ್ಹತೆಯನ್ನು ಐಸಿಎಸ್‌ಇ ಅಥವಾ ಸಿಬಿಎಸ್‌ಸಿ ಅಥವಾ ಯಾವುದೇ ರಾಜ್ಯ ಸರ್ಕಾರದ</p>	<p>(b) ಕರ್ನಾಟಕ ಭವನದಲ್ಲಿ ಕರಾರು ಅಥವಾ ಹೊರಗುತ್ತಿಗೆ ಏಜೆನ್ಸಿ ಮೂಲಕ ಅಥವಾ ಅಡ್‌ಹಾಕ್ ಆಧಾರದಲ್ಲಿ ಸಲ್ಲಿರುವ ಪ್ರತಿ ಒಂದು ವರ್ಷದ ಸೇವೆಗೆ ತಲಾ ಮೂರು ಅಂಕಗಳಂತೆ ಗರಿಷ್ಠ 25ಅಂಕಗಳಿಗೆ ಮೀರದಂತೆ ವೇಯ್ಪೇಜ್ (ಹೆಚ್ಚುವರಿ ಅಂಕಗಳು) ನೀಡಲಾಗುವುದು.</p> <p>(a)(b) ಒಟ್ಟು ಅಂಕಗಳು / ಶೇಕಡವಾರು ಆಧರಿಸಿ ಮೆರಿಟ್ ಪಟ್ಟಿಯನ್ನು ಸಿದ್ಧಪಡಿಸಲಾಗುವುದು</p> <p><b>(iii) ಪದವಿ ಹಾಗೂ ಕ್ರಾಫ್ಟ್‌ಮ್ಯಾನ್ ಸರ್ಟಿಫಿಕೇಟ್ ಕೋರ್ಸ್ (ಕನಿಷ್ಠ 06 ತಿಂಗಳು) ಪಡೆದಿರುವ ಅಭ್ಯರ್ಥಿಗಳಿಗೆ-</b></p> <p>(a) ಪದವಿಯಲ್ಲಿ ಗಳಿಸಿರುವ ಅಂಕಗಳನ್ನು 75ಅಂಕಗಳಿಗೆ ಪರಿಗಣಿಸಲಾಗುವುದು.</p> <p>(b) ಕರ್ನಾಟಕ ಭವನದಲ್ಲಿ ಕರಾರು ಅಥವಾ ಹೊರಗುತ್ತಿಗೆ ಏಜೆನ್ಸಿ ಮೂಲಕ ಅಥವಾ ಅಡ್‌ಹಾಕ್ ಆಧಾರದಲ್ಲಿ ಸಲ್ಲಿರುವ ಪ್ರತಿ ಒಂದು ವರ್ಷದ ಸೇವೆಗೆ ತಲಾ ಮೂರು ಅಂಕಗಳಂತೆ ಗರಿಷ್ಠ 25ಅಂಕಗಳಿಗೆ ಮೀರದಂತೆ ವೇಯ್ಪೇಜ್ (ಹೆಚ್ಚುವರಿ ಅಂಕಗಳು) ನೀಡಲಾಗುವುದು.</p> <p>(a)(b) ಒಟ್ಟು ಅಂಕಗಳು / ಶೇಕಡವಾರು ಆಧರಿಸಿ ಮೆರಿಟ್ ಪಟ್ಟಿಯನ್ನು ಸಿದ್ಧಪಡಿಸಲಾಗುವುದು</p> <p><u>ಆಯ್ಕೆ ಸಮಿತಿಯು ಕ್ರಮ ಸಂಖ್ಯೆ (೧) ಮತ್ತು (೨)ರ ಅಭ್ಯರ್ಥಿಗಳ ಸಂಯೋಜಿತ ಆಯ್ಕೆಪಟ್ಟಿ ಸಿದ್ಧಪಡಿಸಿ, 1:5 ಅನುಪಾತದಲ್ಲಿ ದಾಖಲೆ ಪರಿಶೀಲನೆಗೆ ಆಹ್ವಾನಿಸಲಾಗುವುದು.</u></p> <p><u>ಈ ವಿದ್ಯಾರ್ಹತೆ ಹೊಂದಿರುವವರು ಲಭ್ಯವಾಗದಿದ್ದಲ್ಲಿ ಮಾತ್ರ ಕ್ರಮ ಸಂಖ್ಯೆ (iii)ರ ಅಭ್ಯರ್ಥಿಗಳನ್ನು ಪರಿಗಣಿಸಲಾಗುವುದು.</u></p>
--	---	---

		ಬೋರ್ಡ್‌ನಿಂದ ಕನ್ನಡವನ್ನು ಒಂದು ಭಾಷೆಯಾಗಿ ಅಭ್ಯಸಿಸಿ ಉತ್ತೀರ್ಣರಾಗಿರಬೇಕು.																											
02	ಸ್ವಾಗತಕಾರರು / ದೂರವಾಣಿ ಪ್ರವರ್ಧಕರು ಕರ್ನಾಟಕ ಭವನ ನವದೆಹಲಿ  -03( 2 + 1 ಹೈ.ಕ)  Receptionist / Telephone Operator Karnataka Bhavan New Delhi  03 (2 + 1 HK)Posts	(1) ಅಭ್ಯರ್ಥಿಯು ಪಿಯುಸಿ ವಿದ್ಯಾರ್ಹತೆಯನ್ನು ಕೆಎಸ್‌ಪಿಯುಇಬಿ ಅಥವಾ ತತ್ಸಮಾನ ಅರ್ಹತೆಯನ್ನು ಸಿಬಿಎಸ್‌ಇ ಅಥವಾ ಐಸಿಎಸ್‌ಸಿ ಅಥವಾ ಯಾವುದೇ ರಾಜ್ಯದ ಸರ್ಕಾರಿ ಬೋರ್ಡ್‌ನಿಂದ ಪಡೆದಿರಬೇಕು. (ದೂರ ಶಿಕ್ಷಣದ ಮೂಲಕ ಮತ್ತು ವಿವಿಧ ಸರ್ಕಾರಗಳಿಂದ ಮಾನ್ಯತೆ ಪಡೆದ ಸಂಸ್ಥೆಗಳಿಂದ ಪಿ.ಯು.ಸಿ ಗೆ ಸಮಾನಂತರ ವಿದ್ಯಾರ್ಹತೆ ಹೊಂದಿದ್ದವರು ಅರ್ಹರಿರುವುದಿಲ್ಲ)  2) ಅಭ್ಯರ್ಥಿಯು 10ನೇ ತರಗತಿ ಅಥವಾ ಎಸ್‌ಎಸ್‌ಎಲ್‌ಸಿಯನ್ನು ಕರ್ನಾಟಕ ಸೆಕೆಂಡರಿ ಎಕ್ಸಾಮಿನೇಶನ್ ಬೋರ್ಡ್ (ಕೆಎಸ್‌ಇಇಬಿ) ಅಥವಾ ತತ್ಸಮಾನ ವಿದ್ಯಾರ್ಹತೆಯನ್ನು ಐಸಿಎಸ್‌ಇ ಅಥವಾ ಸಿಬಿಎಸ್‌ಸಿ ಅಥವಾ ಯಾವುದೇ ರಾಜ್ಯದ ಸರ್ಕಾರಿ ಬೋರ್ಡ್‌ನಿಂದ ಕನ್ನಡವನ್ನು ಒಂದು ವಿಷಯ/ಭಾಷೆಯಾಗಿ ಅಭ್ಯಸಿಸಿರಬೇಕು.  3) ಕರ್ನಾಟಕ ಸೆಕೆಂಡರಿ ಎಜುಕೇಶನ್ ಎಕ್ಸಾಮಿನೇಶನ್ ಬೋರ್ಡ್ (ಕೆಎಸ್‌ಇಇಬಿ) ನಡೆಸುವ ಕನ್ನಡ ಟೈಪಿಂಗ್ ಜ್ಯೂನಿಯರ್ ಪರೀಕ್ಷೆಯಲ್ಲಿ ಉತ್ತೀರ್ಣರಾಗಿರಬೇಕು.  4) ಅಭ್ಯರ್ಥಿಗಳು ಒಂದು ವರ್ಷದ ಕಂಪ್ಯೂಟರ್ ಮತ್ತು ಅಪ್ಲಿಕೇಶನ್ ಸರ್ಟಿಫಿಕೇಟ್ ಕೋರ್ಸ್ ಯಾವುದೇ ಸರ್ಕಾರಿ ಅಥವಾ ಸರ್ಕಾರದಿಂದ ಮಾನ್ಯತೆ ಪಡೆದ	(1) ಪಿಯುಸಿಯಲ್ಲಿ ಪಡೆದಿರುವ ಅಂಕಗಳನ್ನು <b>50ಅಂಕಗಳಿಗೆ</b> ಪರಿಗಣಿಸಲಾಗುವುದು.  (2) ಕರ್ನಾಟಕ ಸೆಕೆಂಡರಿ ಎಜುಕೇಶನ್ ಎಕ್ಸಾಮಿನೇಶನ್ ಬೋರ್ಡ್ (ಕೆಎಸ್‌ಇಇಬಿ) ನಡೆಸಿರುವ ಟೈಪ್‌ರೈಟಿಂಗ್ ಪರೀಕ್ಷೆಯಲ್ಲಿ ಗಳಿಸಿರುವ ಅಂಕಗಳನ್ನು <b>15ಅಂಕಗಳಿಗೆ</b> ಪರಿಗಣಿಸಲಾಗುವುದು. ಮತ್ತು  (3) ಕಂಪ್ಯೂಟರ್ ಮತ್ತು ಅಪ್ಲಿಕೇಶನ್‌ನಲ್ಲಿ ಒಂದು ವರ್ಷದ ಸರ್ಟಿಫಿಕೇಟ್ ಕೋರ್ಸ್ ಹೊಂದಿರುವ (ಅಥವಾ) ಡಿಪ್ಲೊಮಾ ಇನ್ ಕಮರ್ಷಿಯಲ್ ಪ್ರಾಕ್ಟೀಸ್ ಪ್ರಮಾಣ ಪತ್ರ ಹೊಂದಿರುವ ಅಭ್ಯರ್ಥಿಗಳಿಗೆ <b>10ಅಂಕಗಳನ್ನು</b> ನೀಡಲಾಗುವುದು.  (4) ಕರ್ನಾಟಕ ಭವನದಲ್ಲಿ ಕರಾರು ಅಥವಾ ಹೊರಗುತ್ತಿಗೆ ಏಜೆನ್ಸಿ ಮೂಲಕ ಅಥವಾ ಅಡ್‌ಹಾಕ್ ಆಧಾರದಲ್ಲಿ ಸಲ್ಲಿರುವ ಪ್ರತಿ ಒಂದು ವರ್ಷದ ಸೇವೆಗೆ ತಲಾ ಮೂರು ಅಂಕಗಳಂತೆ ಗರಿಷ್ಠ <b>25ಅಂಕಗಳಿಗೆ</b> ಮೀರದಂತೆ (ಹೆಚ್ಚುವರಿ ಅಂಕಗಳು) ವೇಯ್ಜೆಸ್ ನೀಡಲಾಗುವುದು.  <u>ಆಯ್ಕೆ ಸಮಿತಿಯು ಕ್ರಮ ಸಂಖ್ಯೆ: 1, 2, 3 ಮತ್ತು 4ರ ಅಂಕಗಳನ್ನು ಆಧರಿಸಿ 1:5 ರಂತೆ ದಾಖಲೆಗಳ</u>	03 ( 2 + 1 ಹೈ.ಕ) ಹುದ್ದೆಗಳು  ಉಳಿಕೆ ಮೂಲ ವೃಂದದ 02 ಹುದ್ದೆಗಳು <table><tr><th>ಮೀಸಲಾತಿ</th><th>ಇತರೆ</th><th>ಗ್ರಾ</th><th>ಒಟ್ಟು</th></tr><tr><td>ಪ್ರವರ್ಗ-2(ಎ)</td><td>1</td><td>--</td><td>1</td></tr><tr><td>ಸಾಮಾನ್ಯ ಅಭ್ಯರ್ಥಿ</td><td>--</td><td>1</td><td>1</td></tr><tr><td>ಒಟ್ಟು</td><td>1</td><td>1</td><td>2</td></tr></table> ಹೈದ್ರಾಬಾದ್ -ಕರ್ನಾಟಕ ವೃಂದದ 01 ಹುದ್ದೆ <table><tr><th>ಮೀಸಲಾತಿ</th><th>ಇತರೆ</th><th>ಒಟ್ಟು</th></tr><tr><td>ಸಾಮಾನ್ಯ ಅಭ್ಯರ್ಥಿ</td><td>1</td><td>1</td></tr><tr><td>ಒಟ್ಟು</td><td>1</td><td>1</td></tr></table>	ಮೀಸಲಾತಿ	ಇತರೆ	ಗ್ರಾ	ಒಟ್ಟು	ಪ್ರವರ್ಗ-2(ಎ)	1	--	1	ಸಾಮಾನ್ಯ ಅಭ್ಯರ್ಥಿ	--	1	1	ಒಟ್ಟು	1	1	2	ಮೀಸಲಾತಿ	ಇತರೆ	ಒಟ್ಟು	ಸಾಮಾನ್ಯ ಅಭ್ಯರ್ಥಿ	1	1	ಒಟ್ಟು	1	1
ಮೀಸಲಾತಿ	ಇತರೆ	ಗ್ರಾ	ಒಟ್ಟು																										
ಪ್ರವರ್ಗ-2(ಎ)	1	--	1																										
ಸಾಮಾನ್ಯ ಅಭ್ಯರ್ಥಿ	--	1	1																										
ಒಟ್ಟು	1	1	2																										
ಮೀಸಲಾತಿ	ಇತರೆ	ಒಟ್ಟು																											
ಸಾಮಾನ್ಯ ಅಭ್ಯರ್ಥಿ	1	1																											
ಒಟ್ಟು	1	1																											

		ಸಂಸ್ಥೆಯಿಂದ ಮಾಡಿರಬೇಕು, (ಅಥವಾ) ಅಭ್ಯರ್ಥಿಗಳು ಡಿಪ್ಲೊಮಾ ಇನ್ ಕಮರ್ಷಿಯಲ್ ಪ್ರಾಕ್ಟೀಸ್ ಉತ್ತೀರ್ಣರಾಗಿರಬೇಕು.	<u>ಪರಿಶೀಲನೆಗೆ ಆಹ್ವಾನಿಸಲಾಗುವುದು</u>																																																										
03	ಕಿಚನ್‌ಮೇಟ್ ಕರ್ನಾಟಕ ಭವನ ನವದೆಹಲಿ  09 (7 + 2 ಹೈ.ಕ)  Kitchenmate Karnataka Bhavan New Delhi  09 (7 + 2 HK)Posts	(1) ಅಭ್ಯರ್ಥಿಯು 10ನೇ ತರಗತಿ ಅಥವಾ ಎಸ್‌ಎಸ್‌ಎಲ್‌ಸಿಯನ್ನು ಕರ್ನಾಟಕ ಸೆಕೆಂಡರಿ ಎಕ್ಸಾಮಿನೇಶನ್ ಬೋರ್ಡ್ (ಕೆಎಸ್‌ಇಇಬಿ) ಅಥವಾ ತತ್ಸಮಾನ ವಿದ್ಯಾರ್ಹತೆಯನ್ನು ಐಸಿಎಸ್‌ಇ ಅಥವಾ ಸಿಬಿಎಸ್‌ಸಿ ಅಥವಾ ಯಾವುದೇ ರಾಜ್ಯದ ಸರ್ಕಾರಿ ಬೋರ್ಡ್‌ನಿಂದ ಕನ್ನಡವನ್ನು ಒಂದು ಭಾಷೆ /ವಿಷಯವಾಗಿ ಅಭ್ಯಸಿಸಿ ಉತ್ತೀರ್ಣರಾಗಿರಬೇಕು.  (2) ಅಭ್ಯರ್ಥಿಯು ಸರ್ಕಾರಿ ಗೆಸ್ಟ್‌ಹೌಸ್, ಅಥವಾ ಗೆಸ್ಟ್ ಹೌಸ್‌ಗಳು/ಹೋಟೆಲ್‌ಗಳು/ ಕೇಂದ್ರ ಅಥವಾ ರಾಜ್ಯ ಸರ್ಕಾರಿ ಸ್ವಾಮ್ಯದ ಸಂಸ್ಥೆಗಳಲ್ಲಿ ಖಾಯಂ ನೌಕರ ಅಥವಾ ಒಪ್ಪಂದ ಆಧಾರದಲ್ಲಿ, ಅಥವಾ ಹೊರಗುತ್ತಿಗೆ ಅಥವಾ ಅಡ್‌ಹಾಕ್ ಆಧಾರದಲ್ಲಿ ಭಾರತೀಯ ಮತ್ತು ಪಾಶ್ಚಾತ್ಯ ಪಾಕಪದ್ಧತಿಯಲ್ಲಿ ಕಾರ್ಯ ನಿರ್ವಹಿಸಿರುವ ಬಗ್ಗೆ ಎರಡು ಅಥವಾ ಅದಕ್ಕಿಂತ ಹೆಚ್ಚು ವರ್ಷಗಳ ಅನುಭವ ಪ್ರಮಾಣ ಪತ್ರವನ್ನು ಕಡ್ಡಾಯವಾಗಿ ಹೊಂದಿರಬೇಕು.	(1) 10ನೇ ತರಗತಿ ಅಥವಾ ಎಸ್‌ಎಸ್‌ಎಲ್‌ಸಿಯಲ್ಲಿ ಪಡೆದಿರುವ ಅಂಕಗಳನ್ನು 50ಅಂಕಗಳಿಗೆ ಪರಿಗಣಿಸಲಾಗುವುದು (2) ಪ್ರಾವೀಣ್ಯತೆ ಪರೀಕ್ಷೆ (ಕುಕಿಂಗ್ ಪರೀಕ್ಷೆ)ಯಲ್ಲಿ ಪಡೆದ ಅಂಕಗಳನ್ನು 25 ಅಂಕಗಳಿಗೆ ಪರಿಗಣಿಸಲಾಗುವುದು. (3) ಕರ್ನಾಟಕ ಭವನದಲ್ಲಿ ಕರಾರು ಅಥವಾ ಹೊರಗುತ್ತಿಗೆ ಏಜೆನ್ಸಿ ಮೂಲಕ ಅಥವಾ ಅಡ್‌ಹಾಕ್ ಆಧಾರದಲ್ಲಿ ಸಲ್ಲಿರುವ ಪ್ರತಿ ಒಂದು ವರ್ಷದ ಸೇವೆಗೆ ತಲಾ ಮೂರು ಅಂಕಗಳಂತೆ ಗರಿಷ್ಠ 25ಅಂಕಗಳಿಗೆ ಮೀರದಂತೆ ವೇಯ್ಜೆಜ್ (ಹೆಚ್ಚುವರಿ ಅಂಕಗಳು) ನೀಡಲಾಗುವುದು.  <u>ಆಯ್ಕೆ ಸಮಿತಿಯು ಕ್ರಮ ಸಂಖ್ಯೆ: 1 ಮತ್ತು 3ರ ಅಂಕಗಳನ್ನು ಆಧರಿಸಿ 1:5 ರಂತೆ ಪ್ರಾವೀಣ್ಯತೆ ಪರೀಕ್ಷೆ ಹಾಗೂ ದಾಖಲೆಗಳ ಪರಿಶೀಲನೆಗೆ ಆಹ್ವಾನಿಸಲಾಗುವುದು</u>	09 ( 7 + 2 ಹೈ.ಕ) ಹುದ್ದೆಗಳು ಉಳಿಕೆ ಮೂಲ ವೃಂದದ 07 ಹುದ್ದೆಗಳು <table><tr><th>ಮೀಸಲಾತಿ</th><th>ಇತರೆ</th><th>ಮ</th><th>ಗ್ರಾ</th><th>ಒಟ್ಟು</th></tr><tr><td>ಪ್ರವರ್ಗ- 2(ಎ)</td><td>--</td><td>1</td><td>--</td><td>1</td></tr><tr><td>ಸಾಮಾನ್ಯ ಅಭ್ಯರ್ಥಿ</td><td>1</td><td>--</td><td>--</td><td>1</td></tr><tr><td>ಪ.ಜಾ</td><td>--</td><td>--</td><td>1</td><td>1</td></tr><tr><td>ಸಾಮಾನ್ಯ ಅಭ್ಯರ್ಥಿ</td><td>--</td><td>1</td><td>--</td><td>1</td></tr><tr><td>ಪ್ರವರ್ಗ- 3(ಎ)</td><td>1</td><td>--</td><td>--</td><td>1</td></tr><tr><td>ಸಾಮಾನ್ಯ ಅಭ್ಯರ್ಥಿ</td><td>--</td><td>--</td><td>1</td><td>1</td></tr><tr><td>ಪ್ರವರ್ಗ- 3(ಬಿ)</td><td>1</td><td>--</td><td>--</td><td>1</td></tr><tr><td>ಒಟ್ಟು</td><td>3</td><td>2</td><td>2</td><td>7</td></tr></table> ಹೈದ್ರಾಬಾದ್ -ಕರ್ನಾಟಕ ವೃಂದದ 02 ಹುದ್ದೆಗಳು <table><tr><th>ಮೀಸಲಾತಿ</th><th>ಇತರೆ</th><th>ಒಟ್ಟು</th></tr><tr><td>ಪ.ಜಾ</td><td>1</td><td>1</td></tr><tr><td>ಸಾಮಾನ್ಯ ಅಭ್ಯರ್ಥಿ</td><td>1</td><td>1</td></tr><tr><td>ಒಟ್ಟು</td><td>2</td><td>2</td></tr></table>	ಮೀಸಲಾತಿ	ಇತರೆ	ಮ	ಗ್ರಾ	ಒಟ್ಟು	ಪ್ರವರ್ಗ- 2(ಎ)	--	1	--	1	ಸಾಮಾನ್ಯ ಅಭ್ಯರ್ಥಿ	1	--	--	1	ಪ.ಜಾ	--	--	1	1	ಸಾಮಾನ್ಯ ಅಭ್ಯರ್ಥಿ	--	1	--	1	ಪ್ರವರ್ಗ- 3(ಎ)	1	--	--	1	ಸಾಮಾನ್ಯ ಅಭ್ಯರ್ಥಿ	--	--	1	1	ಪ್ರವರ್ಗ- 3(ಬಿ)	1	--	--	1	ಒಟ್ಟು	3	2	2	7	ಮೀಸಲಾತಿ	ಇತರೆ	ಒಟ್ಟು	ಪ.ಜಾ	1	1	ಸಾಮಾನ್ಯ ಅಭ್ಯರ್ಥಿ	1	1	ಒಟ್ಟು	2	2
ಮೀಸಲಾತಿ	ಇತರೆ	ಮ	ಗ್ರಾ	ಒಟ್ಟು																																																									
ಪ್ರವರ್ಗ- 2(ಎ)	--	1	--	1																																																									
ಸಾಮಾನ್ಯ ಅಭ್ಯರ್ಥಿ	1	--	--	1																																																									
ಪ.ಜಾ	--	--	1	1																																																									
ಸಾಮಾನ್ಯ ಅಭ್ಯರ್ಥಿ	--	1	--	1																																																									
ಪ್ರವರ್ಗ- 3(ಎ)	1	--	--	1																																																									
ಸಾಮಾನ್ಯ ಅಭ್ಯರ್ಥಿ	--	--	1	1																																																									
ಪ್ರವರ್ಗ- 3(ಬಿ)	1	--	--	1																																																									
ಒಟ್ಟು	3	2	2	7																																																									
ಮೀಸಲಾತಿ	ಇತರೆ	ಒಟ್ಟು																																																											
ಪ.ಜಾ	1	1																																																											
ಸಾಮಾನ್ಯ ಅಭ್ಯರ್ಥಿ	1	1																																																											
ಒಟ್ಟು	2	2																																																											



04	<p>ಪ್ಯೂನ್-ಕಂ- ವಾಚ್‌ಮನ್ ಕರ್ನಾಟಕ ಭವನ ನವದೆಹಲಿ -06 ( 5 + 1 ಹೈ.ಕ)</p> <p><b>Peon-cum- Watchmen Karnataka Bhavan New Delhi -06 ( 5 + 1 HK) Posts</b></p>	<p>(1) ಅಭ್ಯರ್ಥಿಯು 10ನೇ ತರಗತಿ ಅಥವಾ ಎಸ್‌ಎಸ್‌ಎಲ್‌ಸಿಯನ್ನು ಕರ್ನಾಟಕ ಸೆಕೆಂಡರಿ ಎಕ್ಸಾಮಿನೇಶನ್ ಬೋರ್ಡ್ (ಕೆಎಸ್‌ಇಇಬಿ) ಅಥವಾ ತತ್ಸಮಾನ ವಿದ್ಯಾರ್ಹತೆಯನ್ನು ಐಸಿಎಸ್‌ಇ ಅಥವಾ ಸಿಬಿಎಸ್‌ಸಿ ಅಥವಾ ಯಾವುದೇ ರಾಜ್ಯದ ಸರ್ಕಾರಿ ಬೋರ್ಡ್‌ನಿಂದ ಕನ್ನಡವನ್ನು ಒಂದು ಭಾಷೆ /ವಿಷಯವಾಗಿ ಅಭ್ಯಸಿಸಿ ಉತ್ತೀರ್ಣರಾಗಿರಬೇಕು.</p> <p>(2) ಅಭ್ಯರ್ಥಿಯು ಸರ್ಕಾರಿ ಗೆಸ್ಟ್‌ಹೌಸ್, ಅಥವಾ ಗೆಸ್ಟ್‌ಹೌಸ್‌ಗಳು/ಹೋಟೆಲ್‌ಗಳು/ ಕೇಂದ್ರ ಅಥವಾ ರಾಜ್ಯ ಸರ್ಕಾರಿ ಸ್ವಾಮ್ಯದ ಸಂಸ್ಥೆಗಳಲ್ಲಿ ಖಾಯಂ ನೌಕರ ಅಥವಾ ಒಪ್ಪಂದ ಆಧಾರದಲ್ಲಿ, ಅಥವಾ ಹೊರಗುತ್ತಿಗೆ ಅಥವಾ ಅಡ್‌ಹಾಕ್ ಆಧಾರದಲ್ಲಿ ಸೇವೆ ಸಲ್ಲಿಸಿರುವ ಬಗ್ಗೆ ಮೂರು ಅಥವಾ ಅದಕ್ಕಿಂತ ಹೆಚ್ಚಿನ ವರ್ಷಗಳ ಅನುಭವ ಪ್ರಮಾಣ ಪತ್ರವನ್ನು ಕಡ್ಡಾಯವಾಗಿ ಹೊಂದಿರಬೇಕು.</p>	<p>(1) 10ನೇ ತರಗತಿ/ ಎಸ್‌ಎಸ್‌ಎಲ್‌ಸಿಯಲ್ಲಿ ಪಡೆದಿರುವ ಅಂಕಗಳನ್ನು <u>75 ಅಂಕಗಳಿಗೆ</u> ಪರಿಗಣಿಸಲಾಗುವುದು.</p> <p>(2) ಕರ್ನಾಟಕ ಭವನದಲ್ಲಿ ಕರಾರು ಅಥವಾ ಹೊರಗುತ್ತಿಗೆ ಏಜೆನ್ಸಿ ಮೂಲಕ ಅಥವಾ ಅಡ್‌ಹಾಕ್ ಆಧಾರದಲ್ಲಿ ಸಲ್ಲಿಸಿರುವ ಪ್ರತಿ ಒಂದು ವರ್ಷದ ಸೇವೆಗೆ ತಲಾ ಮೂರು ಅಂಕಗಳಂತೆ ಗರಿಷ್ಠ <u>25ಅಂಕಗಳಿಗೆ</u> ಮೀರದಂತೆ ವೇಯ್ಜೆಜ್ (ಹೆಚ್ಚುವರಿ ಅಂಕಗಳು) ನೀಡಲಾಗುವುದು.</p> <p><u>ನೇಮಕಾತಿ ಪ್ರಾಧಿಕಾರವು ಕ್ರಮ ಸಂಖ್ಯೆ: 1 ಮತ್ತು 2ರ ಅಂಕಗಳನ್ನು ಆಧರಿಸಿ 1:5 ರಂತೆ ದಾಖಲೆಗಳ ಪರಿಶೀಲನೆಗೆ ಆಹ್ವಾನಿಸಲಾಗುವುದು</u></p>	<p><b>06 ( 5 + 1 ಹೈ.ಕ) ಹುದ್ದೆಗಳು</b></p> <p><b>ಉಳಿಕೆ ಮೂಲ ವೃಂದದ 05 ಹುದ್ದೆಗಳು</b></p> <table><tr><th>ಮೀಸಲಾತಿ</th><th>ಇತರೆ</th><th>ಮ</th><th>ಗ್ರಾ</th><th>ಒಟ್ಟು</th></tr><tr><td>ಸಾಮಾನ್ಯ ಅಭ್ಯರ್ಥಿ</td><td>1</td><td>--</td><td>--</td><td>1</td></tr><tr><td>ಪ.ಜಾ</td><td>--</td><td>--</td><td>1</td><td>1</td></tr><tr><td>ಸಾಮಾನ್ಯ ಅಭ್ಯರ್ಥಿ</td><td>--</td><td>1</td><td>--</td><td>1</td></tr><tr><td>ಪ್ರವರ್ಗ-3(ಎ)</td><td>1</td><td>--</td><td>--</td><td>1</td></tr><tr><td>ಸಾಮಾನ್ಯ ಅಭ್ಯರ್ಥಿ</td><td>--</td><td>--</td><td>1</td><td>1</td></tr><tr><td>ಒಟ್ಟು</td><td>2</td><td>1</td><td>2</td><td>5</td></tr></table> <p><b>ಹೈದ್ರಾಬಾದ್ -ಕರ್ನಾಟಕ ವೃಂದದ 01 ಹುದ್ದೆ</b></p> <table><tr><th>ಮೀಸಲಾತಿ</th><th>ಇತರೆ</th><th>ಒಟ್ಟು</th></tr><tr><td>ಸಾಮಾನ್ಯ ಅಭ್ಯರ್ಥಿ</td><td>1</td><td>1</td></tr><tr><td>ಒಟ್ಟು</td><td>1</td><td>1</td></tr></table>	ಮೀಸಲಾತಿ	ಇತರೆ	ಮ	ಗ್ರಾ	ಒಟ್ಟು	ಸಾಮಾನ್ಯ ಅಭ್ಯರ್ಥಿ	1	--	--	1	ಪ.ಜಾ	--	--	1	1	ಸಾಮಾನ್ಯ ಅಭ್ಯರ್ಥಿ	--	1	--	1	ಪ್ರವರ್ಗ-3(ಎ)	1	--	--	1	ಸಾಮಾನ್ಯ ಅಭ್ಯರ್ಥಿ	--	--	1	1	ಒಟ್ಟು	2	1	2	5	ಮೀಸಲಾತಿ	ಇತರೆ	ಒಟ್ಟು	ಸಾಮಾನ್ಯ ಅಭ್ಯರ್ಥಿ	1	1	ಒಟ್ಟು	1	1
ಮೀಸಲಾತಿ	ಇತರೆ	ಮ	ಗ್ರಾ	ಒಟ್ಟು																																												
ಸಾಮಾನ್ಯ ಅಭ್ಯರ್ಥಿ	1	--	--	1																																												
ಪ.ಜಾ	--	--	1	1																																												
ಸಾಮಾನ್ಯ ಅಭ್ಯರ್ಥಿ	--	1	--	1																																												
ಪ್ರವರ್ಗ-3(ಎ)	1	--	--	1																																												
ಸಾಮಾನ್ಯ ಅಭ್ಯರ್ಥಿ	--	--	1	1																																												
ಒಟ್ಟು	2	1	2	5																																												
ಮೀಸಲಾತಿ	ಇತರೆ	ಒಟ್ಟು																																														
ಸಾಮಾನ್ಯ ಅಭ್ಯರ್ಥಿ	1	1																																														
ಒಟ್ಟು	1	1																																														

05	<p>ಗಾರ್ಡನ್-ಕಂ- ಸ್ವೀಪರ್ ಕರ್ನಾಟಕ ಭವನ ನವದೆಹಲಿ - ಉಳಿಕೆ ಮೂಲ ವೃಂದದ 02 ಹುದ್ದೆಗಳು</p> <p>Gardner-cum- Sweeper Karnataka Bhavan New Delhi</p> <p>-RPC - 2 Posts</p>	<p>(1) ಅಭ್ಯರ್ಥಿಯು 10ನೇ ತರಗತಿ ಅಥವಾ ಎಸ್‌ಎಸ್‌ಎಲ್‌ಸಿಯನ್ನು ಕರ್ನಾಟಕ ಸೆಕೆಂಡರಿ ಎಕ್ಸಾಮಿನೇಶನ್ ಬೋರ್ಡ್ (ಕೆಎಸ್‌ಇಇಬಿ) ಅಥವಾ ತತ್ಸಮಾನ ವಿದ್ಯಾರ್ಹತೆಯನ್ನು ಐಸಿಎಸ್‌ಇ ಅಥವಾ ಸಿಬಿಎಸ್‌ಸಿ ಅಥವಾ ಯಾವುದೇ ರಾಜ್ಯದ ಸರ್ಕಾರಿ ಬೋರ್ಡ್‌ನಿಂದ ಕನ್ನಡವನ್ನು ಒಂದು ಭಾಷೆ/ವಿಷಯವಾಗಿ ಅಭ್ಯಸಿಸಿ ಉತ್ತೀರ್ಣರಾಗಿರಬೇಕು.</p> <p>(2) ಅಭ್ಯರ್ಥಿಯು ತೋಟಗಾರಿಕಾ ಇಲಾಖೆ, ಕರ್ನಾಟಕ ಸರ್ಕಾರದಿಂದ ಆಯೋಜಿಸಲಾಗುವ 10ತಿಂಗಳ ಸ್ಥಳೀಯ ತರಬೇತಿ ಪ್ರಮಾಣ ಪತ್ರವನ್ನು ಕಡ್ಡಾಯವಾಗಿ ಹೊಂದಿರಬೇಕು.</p>	<p>1. 10ನೇ ತರಗತಿ/ ಎಸ್‌ಎಸ್‌ಎಲ್‌ಸಿಯಲ್ಲಿ ಪಡೆದಿರುವ ಅಂಕಗಳನ್ನು <u>75 ಅಂಕಗಳಿಗೆ</u> ಪರಿಗಣಿಸಲಾಗುವುದು.</p> <p>2. ಕರ್ನಾಟಕ ಭವನದಲ್ಲಿ ಕರಾರು ಅಥವಾ ಹೊರಗುತ್ತಿಗೆ ಏಜೆನ್ಸಿ ಮೂಲಕ ಅಥವಾ ಅಡ್‌ಹಾಕ್ ಆಧಾರದಲ್ಲಿ ಸಲ್ಲಿರುವ ಪ್ರತಿ ಒಂದು ವರ್ಷದ ಸೇವೆಗೆ ತಲಾ ಮೂರು ಅಂಕಗಳಂತೆ ಅರ್ಹತಾ ಪರೀಕ್ಷೆಯಲ್ಲಿ ಪಡೆಯುವ ಒಟ್ಟು ಅಂಕಕ್ಕೆ ಗರಿಷ್ಠ <u>25ಅಂಕಗಳಿಗೆ</u> ಮೀರದಂತೆ ವೇಯ್ಪೇಜ್ (ಹೆಚ್ಚುವರಿ ಅಂಕಗಳು) ನೀಡಲಾಗುವುದು.</p> <p><u>ಆಯ್ಕೆ ಸಮಿತಿಯು ಕ್ರಮ ಸಂಖ್ಯೆ: 1 ಮತ್ತು 2ರ ಅಂಕಗಳನ್ನು ಆಧರಿಸಿ 1:5 ರಂತೆ ದಾಖಲೆಗಳ ಪರಿಶೀಲನೆಗೆ ಆಹ್ವಾನಿಸಲಾಗುವುದು</u></p>	<p>ಉಳಿಕೆ ಮೂಲ ವೃಂದದ 02 ಹುದ್ದೆಗಳು</p> <table><tr><th>ಮೀಸಲಾತಿ</th><th>ಮ</th><th>ಗ್ರಾ</th><th>ಒಟ್ಟು</th></tr><tr><td>ಸಾಮಾನ್ಯ ಅಭ್ಯರ್ಥಿ</td><td>--</td><td>1</td><td>1</td></tr><tr><td>ಪ್ರವರ್ಗ-2(ಎ)</td><td>1</td><td>--</td><td>1</td></tr><tr><td>ಒಟ್ಟು</td><td>1</td><td>1</td><td>2</td></tr></table>	ಮೀಸಲಾತಿ	ಮ	ಗ್ರಾ	ಒಟ್ಟು	ಸಾಮಾನ್ಯ ಅಭ್ಯರ್ಥಿ	--	1	1	ಪ್ರವರ್ಗ-2(ಎ)	1	--	1	ಒಟ್ಟು	1	1	2								
ಮೀಸಲಾತಿ	ಮ	ಗ್ರಾ	ಒಟ್ಟು																									
ಸಾಮಾನ್ಯ ಅಭ್ಯರ್ಥಿ	--	1	1																									
ಪ್ರವರ್ಗ-2(ಎ)	1	--	1																									
ಒಟ್ಟು	1	1	2																									
06	<p>ರೂಂ ಬಾಯ್ / ಬೇರರ್ ಕರ್ನಾಟಕ ಭವನ ನವದೆಹಲಿ 10 (8 + 2 ಹೈ.ಕ) Room Boy/Bearer Karnataka Bhavan New Delhi</p>	<p>(1) ಅಭ್ಯರ್ಥಿಯು 10ನೇ ತರಗತಿ ಅಥವಾ ಎಸ್‌ಎಸ್‌ಎಲ್‌ಸಿಯನ್ನು ಕರ್ನಾಟಕ ಸೆಕೆಂಡರಿ ಎಕ್ಸಾಮಿನೇಶನ್ ಬೋರ್ಡ್ (ಕೆಎಸ್‌ಇಇಬಿ) ಅಥವಾ ತತ್ಸಮಾನ ವಿದ್ಯಾರ್ಹತೆಯನ್ನು ಐಸಿಎಸ್‌ಇ ಅಥವಾ ಸಿಬಿಎಸ್‌ಸಿ ಅಥವಾ ಯಾವುದೇ ರಾಜ್ಯದ ಸರ್ಕಾರಿ ಬೋರ್ಡ್‌ನಿಂದ ಕನ್ನಡವನ್ನು ಒಂದು ಭಾಷೆ /ವಿಷಯವಾಗಿ ಅಭ್ಯಸಿಸಿ ಉತ್ತೀರ್ಣರಾಗಿರಬೇಕು.</p> <p>(2) ಅಭ್ಯರ್ಥಿಯು ಸರ್ಕಾರದಿಂದ ಮಾನ್ಯತೆ ಪಡೆದ ಹೋಟೆಲ್‌ಗಳು ಅಥವಾ ಗೆಸ್ಟ್‌ಹೌಸ್‌ಗಳಲ್ಲಿ ರೂಂ ಬಾಯ್ ಅಥವಾ ಬೇರರ್ ಆಗಿ ಎರಡು ಅಥವಾ ಅದಕ್ಕಿಂತ ಹೆಚ್ಚು</p>	<p>1. 10ನೇ ತರಗತಿ/ ಎಸ್‌ಎಸ್‌ಎಲ್‌ಸಿಯಲ್ಲಿ ಪಡೆದಿರುವ ಅಂಕಗಳನ್ನು <u>50 ಅಂಕಗಳಿಗೆ</u> ಪರಿಗಣಿಸಲಾಗುವುದು.; ಮತ್ತು</p> <p>2. ಪ್ರಾವೀಣ್ಯತೆ ಪರೀಕ್ಷೆಯಲ್ಲಿ ಪಡೆದ ಅಂಕಗಳನ್ನು <u>25ಅಂಕಗಳಿಗೆ</u> ಪರಿಗಣಿಸಲಾಗುವುದು. ಈ ಕೆಳಗಿನ ಮಾನದಂಡಗಳಲ್ಲಿ ವೃತ್ತಿ ಕೌಶಲ್ಯ ಪರೀಕ್ಷೆ ನಡೆಸಲಾಗುವುದು.</p> <p>(i) ಹೌಸ್‌ಕೀಪಿಂಗ್ ಪರಿಣಿತಿ (10 ಅಂಕಗಳು)</p>	<p>10 ( 8 + 2 ಹೈ.ಕ) ಹುದ್ದೆಗಳು</p> <p>ಉಳಿಕೆ ಮೂಲ ವೃಂದದ 08 ಹುದ್ದೆಗಳು</p> <table><tr><th>ಮೀಸಲಾತಿ</th><th>ಇತರೆ</th><th>ಮ</th><th>ಗ್ರಾ</th><th>ಕಮಾಅ</th><th>ಒಟ್ಟು</th></tr><tr><td>ಪ್ರವರ್ಗ-3(ಬಿ)</td><td>--</td><td>-</td><td>1</td><td>--</td><td>1</td></tr><tr><td>ಸಾಮಾನ್ಯ ಅಭ್ಯರ್ಥಿ</td><td>--</td><td>-</td><td>1</td><td>--</td><td>1</td></tr><tr><td>ಪ.ಜಾತಿ</td><td>--</td><td>1</td><td>-</td><td>--</td><td>1</td></tr></table>	ಮೀಸಲಾತಿ	ಇತರೆ	ಮ	ಗ್ರಾ	ಕಮಾಅ	ಒಟ್ಟು	ಪ್ರವರ್ಗ-3(ಬಿ)	--	-	1	--	1	ಸಾಮಾನ್ಯ ಅಭ್ಯರ್ಥಿ	--	-	1	--	1	ಪ.ಜಾತಿ	--	1	-	--	1
ಮೀಸಲಾತಿ	ಇತರೆ	ಮ	ಗ್ರಾ	ಕಮಾಅ	ಒಟ್ಟು																							
ಪ್ರವರ್ಗ-3(ಬಿ)	--	-	1	--	1																							
ಸಾಮಾನ್ಯ ಅಭ್ಯರ್ಥಿ	--	-	1	--	1																							
ಪ.ಜಾತಿ	--	1	-	--	1																							

10 (8 + 2 HK) Posts	ವರ್ಷ ಕಾಲ ಸೇವೆ ಸಲ್ಲಿಸಿರುವ ಅನುಭವ ಪ್ರಮಾಣ ಪತ್ರವನ್ನು ಕಡ್ಡಾಯವಾಗಿ ಹೊಂದಿರಬೇಕು.	(ii)ಅತಿಥಿಗಳೊಂದಿಗೆ ಸಂವಹನ ಕಲೆ (5ಅಂಕಗಳು)	ಸಾಮಾನ್ಯ ಅಭ್ಯರ್ಥಿ	--	-	-	1	1												
		(iii) ಸರ್ವಿಂಗ್ ಪರಿಣಿತಿ (10 ಅಂಕಗಳು)		ಪ್ರವರ್ಗ-2(ಎ)	--	1	-	--	1											
		3. ಕರ್ನಾಟಕ ಭವನದಲ್ಲಿ ಕರಾರು ಅಥವಾ ಹೊರಗುತ್ತಿಗೆ ಏಜೆನ್ಸಿ ಮೂಲಕ ಅಥವಾ ಅಡ್‌ಹಾಕ್ ಆಧಾರದಲ್ಲಿ ಸಲ್ಲಿರುವ ಪ್ರತಿ ಒಂದು ವರ್ಷದ ಸೇವೆಗೆ ತಲಾ ಮೂರು ಅಂಕಗಳಂತೆ ಅರ್ಹತಾ ಪರೀಕ್ಷೆಯಲ್ಲಿ ಪಡೆಯುವ ಗರಿಷ್ಠ 25 ಅಂಕಗಳಿಗೆ ಮೀರದಂತೆ ವೇಯ್ಪೇಜ್ (ಹೆಚ್ಚುವರಿ ಅಂಕಗಳು) ನೀಡಲಾಗುವುದು.	ಸಾಮಾನ್ಯ ಅಭ್ಯರ್ಥಿ	--	1	-	--	1												
			ಪ.ಪಂಗಡ	--	-	1	--	1												
			ಸಾಮಾನ್ಯ ಅಭ್ಯರ್ಥಿ	--	-	1	--	1												
			ಒಟ್ಟು	0	3	4	1	8												
		ಆಯ್ಕೆ ಸಮಿತಿಯು ಕ್ರಮ ಸಂಖ್ಯೆ: 1 ಮತ್ತು 3ರ ಅಂಕಗಳನ್ನು ಆಧರಿಸಿ 1:5 ರಂತೆ ಪ್ರಾವೀಣ್ಯತೆ ಪರೀಕ್ಷೆ ಹಾಗೂ ದಾಖಲೆಗಳ ಪರಿಶೀಲನೆಗೆ ಆಹ್ವಾನಿಸಲಾಗುವುದು	ಹೈದ್ರಾಬಾದ್ -ಕರ್ನಾಟಕ ವೃಂದದ 02 ಹುದ್ದೆಗಳು																	
			<table><tr><td>ಮೀಸಲಾತಿ</td><td>ಇತರೆ</td><td>ಒಟ್ಟು</td></tr><tr><td>ಪ.ಜಾ</td><td>1</td><td>1</td></tr><tr><td>ಸಾಮಾನ್ಯ ಅಭ್ಯರ್ಥಿ</td><td>1</td><td>1</td></tr><tr><td>ಒಟ್ಟು</td><td>2</td><td>2</td></tr></table>						ಮೀಸಲಾತಿ	ಇತರೆ	ಒಟ್ಟು	ಪ.ಜಾ	1	1	ಸಾಮಾನ್ಯ ಅಭ್ಯರ್ಥಿ	1	1	ಒಟ್ಟು	2	2
ಮೀಸಲಾತಿ	ಇತರೆ	ಒಟ್ಟು																		
ಪ.ಜಾ	1	1																		
ಸಾಮಾನ್ಯ ಅಭ್ಯರ್ಥಿ	1	1																		
ಒಟ್ಟು	2	2																		

(ಡಾ. ಸಂದೀಪ್ ದವೆ)

ಅಪರ ಮುಖ್ಯ ಕಾರ್ಯದರ್ಶಿಗಳು ಹಾಗೂ

ನಿವಾಸಿ ಆಯುಕ್ತರು

ಕರ್ನಾಟಕ ಭವನ, ನವದೆಹಲಿ

ಭಾಗ ೨

ಕರ್ನಾಟಕ ರಾಜ್ಯಪತ್ರ, ಸೋಮವಾರ, ೦೫, ಏಪ್ರಿಲ್, ೨೦೨೧

೨೫೫

ಕರ್ನಾಟಕ ಸರ್ಕಾರ

ಕರ್ನಾಟಕ ಭವನ

ನಂ.10, ಕೌಟಿಲ್ಯಮಾರ್ಗ, ಚಾಣಕ್ಯಪುರಿ, ನವದೆಹಲಿ-110021

ಸಂಖ್ಯೆ:ಕೆಬಿ/01/ಕೆ.ಇ.ಎಸ್/2021

ದಿನಾಂಕ: 01.04.2021

**ತಿ ದ್ವ ಪ ಡಿ ಅ ಧಿ ಸೂ ಚ ನೆ**

1. ನವದೆಹಲಿಯ ಕರ್ನಾಟಕ ಭವನದಲ್ಲಿ "ಗ್ರೂಪ್-ಸಿ" ಮತ್ತು "ಗ್ರೂಪ್-ಡಿ" ವೃಂದದಲ್ಲಿ ಖಾಲಿಯಿರುವ 32 ಹುದ್ದೆಗಳನ್ನು ಕರ್ನಾಟಕ ಭವನ (ಆತಿಥ್ಯ ಸಂಸ್ಥೆಯಲ್ಲಿನ ಕೆಲವು ಹುದ್ದೆಗಳಿಗೆ ನೇಮಕಾತಿ - ಕರ್ನಾಟಕ ಭವನ (ವಿಶೇಷ) ನಿಯಮಗಳು, 2020 ರನ್ವಯ ನೇರ ನೇಮಕಾತಿ ಮುಖಾಂತರ ಭರ್ತಿ ಮಾಡಲು ಈ ಕಚೇರಿ ಅಧಿಸೂಚನೆ ಸಂಖ್ಯೆ:ಕೆಬಿ/01/ಕೆ.ಇ.ಎಸ್/2021, ದಿನಾಂಕ:20.02.2021 ರನ್ವಯ ಅರ್ಹ ಅಭ್ಯರ್ಥಿಗಳಿಂದ ಅರ್ಜಿಗಳನ್ನು ಆಹ್ವಾನಿಸಿದ್ದು, **ಸದರಿ ಹುದ್ದೆಗಳಿಗೆ ಆನ್‌ಲೈನ್ ಮೂಲಕ ಅರ್ಜಿ ಸಲ್ಲಿಸಲು ಕೊನೆಯ ದಿನಾಂಕವನ್ನು ದಿನಾಂಕ:15.04.2021 ರವರೆಗೆ ವಿಸ್ತರಿಸಲಾಗಿದೆ.** ಉಳಿದಂತೆ ಸದರಿ ಅಧಿಸೂಚನೆಯಲ್ಲಿ ಯಾವುದೇ ಬದಲಾವಣೆಗಳಿರುವುದಿಲ್ಲ.

ಅರ್ಜಿ ಸಲ್ಲಿಸಬೇಕಾದ ವೆಬ್‌ಸೈಟ್ : [www.karnatakabhavan.karnataka.gov.in](http://www.karnatakabhavan.karnataka.gov.in)

1. ಆನ್‌ಲೈನ್‌ನಲ್ಲಿ ಅರ್ಜಿ ಭರ್ತಿ ಮಾಡುವ ಪ್ರಾರಂಭದ ದಿನಾಂಕ : **22.02.2021**
2. ಆನ್‌ಲೈನ್‌ನಲ್ಲಿ ಅರ್ಜಿ ಸಲ್ಲಿಸಲು ಕೊನೆಯ ದಿನಾಂಕ : **15.04.2021**
3. ಶುಲ್ಕ ಪಾವತಿಸಲು ಕೊನೆಯ ದಿನಾಂಕ : **17.04.2021**

**ಸೂಚನೆಗಳು :**

1. ಅಭ್ಯರ್ಥಿಗಳು ಅರ್ಜಿ ಸಲ್ಲಿಸುವ ಮೊದಲು ನೇಮಕಾತಿ ಮಾರ್ಗಸೂಚಿ/ನಿಬಂಧನೆಗಳನ್ನು(ಅಧಿಸೂಚನೆ) ಓದಿಕೊಂಡು ನಂತರ ಅಗತ್ಯ ದಾಖಲೆಗಳೊಂದಿಗೆ ಆನ್‌ಲೈನ್ ಮೂಲಕ ಅರ್ಜಿ ಸಲ್ಲಿಸತಕ್ಕದ್ದು.
2. ಶೈಕ್ಷಣಿಕ ವಿದ್ಯಾರ್ಹತೆ ಕುರಿತು ಅಧಿಸೂಚನೆಯಲ್ಲಿ ವಿವರವಾದ ಮಾಹಿತಿಯನ್ನು ನೀಡಲಾಗಿದೆ.
3. ಆಯ್ಕೆಯಾದ ಅಭ್ಯರ್ಥಿಗಳು ನವದೆಹಲಿಯಲ್ಲಿನ ಕರ್ನಾಟಕ ಭವನದಲ್ಲಿಯೇ ಕಾರ್ಯನಿರ್ವಹಿಸುವುದು ಕಡ್ಡಾಯವಾಗಿದೆ.
4. ಅಧಿಸೂಚನೆ ಹಾಗೂ ಹೆಚ್ಚಿನ ವಿವರಗಳಿಗಾಗಿ ಅಭ್ಯರ್ಥಿಗಳು ಕರ್ನಾಟಕ ಭವನದ ವೆಬ್‌ಸೈಟ್ **www.karnatakabhavan.karnataka.gov.in** ನ್ನು ವೀಕ್ಷಿಸುವುದು.

ಸಹಿ/-

ನಿವಾಸಿ ಆಯುಕ್ತರು  
ಕರ್ನಾಟಕ ಭವನ, ನವದೆಹಲಿ.

PR-41